

مولانا سید ابوالحسن علی حسنی ندوی

اور

تصوّف

شمیم طارق

© جملہ حقوق بحق مصنف محفوظ

نام کتاب : مولانا سید ابوالحسن علی حسین ندوی اور تصوف
نام مصنف : شیم طارق

صفحات : ۲۰
مصنف کا پتہ : Flat No 27, 4th Floor
Marzban Mansion, Byculla Fruit Market,
Mumbai 400 027

صفحات : ۲۰
قیمت : بیس روپے
کمپیوٹر نگارگار : 2663495/2621240
ناشر : فریدز آف لٹریچر اینڈ جرنلزم
اشاعت اول : نومبر ۲۰۰۷ء
تعداد : ایک ہزار
طبع : ادبی کمپنگ پریس، صابو صدیق پالی ٹینک، شیفر ڈ روڈ، ممبئی ۸

ملنے کے پتے

- ۱) مکتبہ جامعہ لمبیڈ، دہلی، علی گڑھ، اور
پرس بلڈنگ، جے جے اسپتال، ممبئی ۳
- ۲) فاران بکلڈ پو، مقابل نور اسپتال، محمد علی روڈ، ممبئی ۳
- ۳) فریدز آف لٹریچر اینڈ جرنلزم
۷/۳۱، بائی روڈ (ویسٹ)، ممبئی ۸

پیش لفظ

حضرت مولانا مفتی عزیز الرحمن فتحوری مدظلہ العالی

ہمارے علمی مباحث میں جہاں تصوف ایک اہم اور وسیع موضوع ہے وہیں یہ انتہائی مختلف نہیں موجود بحث بھی ہے۔ اسلام سے تصوف کا کیا تعلق ہے؟ کتاب و سنت میں اس کی بنیادیں ملتی ہیں یا نہیں؟ اس کی تعلیمات اسلامی ہیں یا اسلام سے ان کا کوئی علاقہ نہیں؟ کیا یہ اسلام کے خلاف کوئی سازش ہے؟ تاریخ اسلام کے مشہور متصوفین کی کیا حیثیت ہے؟ اور کیا وہ سب یا ان میں سے بعض در پر دو کچھ اور مقاصد بھی رکھتے تھے؟ صدیوں سے یہ بحثیں ہوتی چلی آئیں ہیں اور جب تک افہام فکر کی آزادی حاصل ہے ان مباحث پر خاصہ فرمائیاں ہوتی ہیں رہیں گی۔

اصل بات یہ ہے کہ ہر ایک نے تصوف کی اپنے طور پر ایک تشریع کی اور اس کے مطابق تصوف اور متصوفین پر حکم نافذ کر دیا۔ کچھ حضرات تو اے یونانی علم الاصنام اور عجمی رہبانتیت کا مرتفع ظاہر کر کے تمام صوفیاء کو قابل گردی زدنی اور تصوف کے نام لینے والوں کو گراہ بلکہ خارج از اسلام سمجھتے ہیں جبکہ بعض دوسرے طبقے تصوف ہی کو اصل اسلام کی حیثیت دیتے ہیں اور اس کے مخصوص اشغال اور خصوصی تعلیمات کو اسلام کی رو جاتانے ہیں، بھلے یہ کتاب و سنت کی تصویں سے متعارض ہوں۔ ان کے یہاں شریعت سے بڑھ کر طریقت اور طریقت سے بڑھ کر حقیقت کا مرتبہ ہے۔ چنانچہ بعض گمراہ فرقوں کے مذہبی لٹریچر میں علم الحکیم کے نام سے مستقل علوم ہیں جن کی اجنبیوں اور ہالہوں کو ہوا بھی نہیں لگنے دی جاتی۔ خیر یہ تو وہ لوگ ہیں جن کا سواؤ اعظم سے کوئی تعلق نہیں لیکن سواد اعظم میں شامل سمجھے جانے والوں میں بھی ایسے کئی لوگ اور مذہبی گروہ مل جاتے ہیں جو شریعت کو پوست اور حقیقت کو مفتر قرار دیتے ہیں اور جن کے یہاں تصوف کے نام پر ان کے خود ساختہ اشغال اور رسوم ہی کو ولایت کے حصول کا اصل ذریعہ سمجھا جاتا ہے۔ اس افراط و تفریط کے درمیان اہل حق کی جماعت ہے جس نے اعتدال کی راہ اپناتے ہوئے نہ تو تصوف کو کلینٹ گردی زدنی قرار دیا۔ اس نام پر پھیلانے گئے غیر اسلامی نظریات اور خود ساختہ اشغال و رسوم کی تائید کی ہے۔ اس جماعت نے وہی کہا جس کی بنیادیں کتاب و سنت میں موجود ہیں اور تصوف کے نام پر شریعت سے اخلاف اور غیر اسلامی نظریات کو سرے سے مرتکز کر دیا ہے۔ یہ اہل حق کی جماعت ہے جو صرف ترکیبہ نفس کے حصول کا ایک ذریعہ سمجھتے ہوئے تصوف کی قائل ہے اور اس میں شک نہیں کہ ترکیبہ کو بطور ایک مقصد کے خود قرآن نے تعلیم کیا ہے اور اس کے نتیجے میں جو کیفیت پیدا ہوتی ہے حدیث پاک میں اس کو احسان کا نام دیا گیا ہے جس کی تشریع خود ایک روایت میں اس طرح کی گئی ہے کہ آدمی اس طرح ذات باری کے تصور میں مستقر ہو کر عبادت کرنے لگے گویا ہد خداوند پاک کو دیکھ رہا ہے ورنہ کم از کم یہ تو ضرور ہو کہ اللہ تو یقیناً

مگر اس ہے۔ بھی ہمارے بزرگوں کے نزدیک تصوف کا حاصل ہے اور بھی وجہ ہے کہ وہ ایجادِ سنت اور اخلاق کو تصوف کی روح قرار دیتے ہیں اور جہاں اس سے انحراف پلیا جاتا ہو، اسے بر طالگر اسی سے تعمیر کرتے ہیں۔

حضرت مولانا علی میان ندویؒ بھی ہمارے بزرگوں کے اسی سلسلۃ الذہب کی ایک آٹھی ہیں وہ صوفیاء کے ایک عظیم خانوادے سے تعلق رکھتے تھے اور خود بھی صحیح تصوف کو اپنا کر ترکیؒ نقش اور اسلامی کردار سازی سے مربوط تھے۔ کئی اکابر سے اجازت حاصل تھی اور اس سلسلے کے متعدد لوگوں سے ان کا جو والہانہ تعلق تھا اس پر ان کی متعدد تصانیف (مصلح صحیہ باللہ دل، تذکرہ فضل رحمٰن صحیح مراد ابادی اور تاریخ دعوت و عزیمت و غیرہ وغیرہ) شاہد ہیں۔

پیش نظر مقام اس موضوع پر معتبر صحافی، محقق اور ادیب جناب شیم طارق کی بہترین کاوش ہے۔ اس میں انہوں نے جوبات کی ہے موضوع کا حق داکرتے ہوئے اور ٹھوس علیٰ حوالوں کے ساتھ کی ہے اور بڑی چاک دستی کے ساتھ مختصر طور پر تمام ضروری پہلوؤں کا احاطہ کر لیا ہے۔ دریا یہ کوزہ کے حصہ اسی یہ ایک کتاب کی کتابوں پر بھاری ہے اور اگرچہ اس کتاب میں تصوف پر مولانا علی میان ندویؒ کے افکار کے حوالے سے بحث کی گئی ہے اس کے باوجود اس کی حیثیت تصوف پر ایک مستقل کتاب کی ہے۔

یہ مقالہ اجنبی اسلام میں کے زیر انتظام منعقد ایک سمینار میں پڑھا گیا تھا اور اسی صورت میں اجنبیں اسلام اردو یونیورسٹی نیوٹ کے مجلہ نوائے ادب میں شائع بھی ہو چکا ہے۔ بعد میں بزم صدیق کی خواہش پر اس میں کچھ اضافے کئے گئے ہیں۔ بزم صدیق کی اس کو شائع کرنے کی بھی خواہش مند تھی مگر ”فرینڈس آف لڑپچ اینڈ جر نلزم“ کے توجہ ان دوستوں کے جذبہ اخلاق کو دیکھتے ہوئے اشاعت کا حق انہیں تنویں کر دیا گیا۔

محفل مطالعہ کے زور پر یعنی قلبی اور عملی شفقت کے بغیر اسی موڑ تحریر ملکن نہیں ہوا کرتی۔ ہم نہاد تصوف فین محفل وضع قطع اپنا کر عوام کو دھوکے میں بھلاک رکھتے ہیں لیکن شیم طارق صاحب کے متعلق ہمارا مشاہدہ ہے کہ وضع قطع میں تکلف اور قصع کرنے کے بجائے انہوں نے عملی زندگی میں ترکیؒ نقش کو ترجیح دی ہے اور وہ اس را وہ کے قریبی کوچ نور دوں میں سے ہے۔

مقالے میں جماعت اسلامی اور جماعت اہل حدیث کے متعلق بھی بہت اہم باتیں سامنے آئی ہیں جو قادر کیں کے لئے خاصی منید ثابت ہو گی۔

خاکسار حضرت مولانا علی میانؒ کے اس قول سے تحقیق ہے کہ علماء اور صوفیاء کو ایک دوسرے کی رفاقت کی ضرورت ہے مگر اس رفاقت کے لئے ہم ایسی چیزوں کو قبول کرنے کے لئے تیار نہیں جو قرآن و سنت کی تعلیمات کے خلاف ہوں۔ بیکی اس مقامے کا مفتر بھی ہے اور فاضل مقامے نگار نے اس کو جو ہی خوبی سے واضح کیا ہے۔

بِسْمِ اللّٰہِ الرَّحْمٰنِ الرَّحِیْمِ

عموی حیثیت میں تصوف ایک عالجیگر جمالیاتی تحریک یا رجحان ہے جس کا مقصد تزکیہ و تصفیہ، ریاضت و مجاہدہ یا جوگ و نوقا طوفی فلسفہ کے ذریعہ باطن کو رذاکل سے پاک کر کے فضائل سے آرائتے کرنا ہے۔ غیر مسلموں نے بھی جن میں طھرین و مکرین بھی شامل ہیں، اس لفظ کی دہائی دی ہے حتیٰ کہ دعویٰ کیا گیا ہے کہ مارکزم بھی جو بے روح مادیت کا علمبردار ہے، اپنے تصوف کی تلاش میں ہے!

ایرانی عالم سعید نقیسی نے ”سرچشمہ تصوف در ایران“ میں تاریخ تصوف، بعض مقبول و معروف صوفیا کے نسبی اعتقادی پس منظر اور تصوف کے بنیادی نکات پر بحث کرتے ہوئے اس کی تعلیمات کا منبع بودھ ہب کو قرار دیا ہے۔ زرتشتی اور بودھ مت کی تعلیمات کے تابنے والے ہیں اور ایران و ہندوستان کے آریوں کے بارے میں یہ لکھنے کے ساتھ کہ وہ اپنے علاقہ سے نکلنے سے پہلے ایک ہی ساتھ رہتے اور زندگی ببر کرتے تھے، انہوں نے دونوں ملکوں کی مشترکہ میراث خصوصاً ہی کیسانیت کی طرف بھی اشارے کئے ہیں۔ ان کا خیال ہے کہ ایران کا نہ ہب ساسانیوں کے زمانہ سے ہی بودھ مت کی تعلیمات سے متاثر تھا اور اسلام آنے کے بعد بھی وہ اثرات اندر رونی طور پر باقی رہے۔ اسی لئے قدمیم ایرانی صوفیا کے اقوال بودھوں کے اقوال سے ملتے جلتے ہیں۔

اس کے علاوہ بھی اس کتاب میں تصوف کی ابتداء اور مزاج کے بارے میں ایسی باتیں ہیں جن کو فوری طور پر ذہن قبول نہیں کرتا اور چونکہ سعید نقیسی کی کتاب میں بہت سی یا توں کے حوالے بھی نہیں ہیں اس لئے اس کی تجویض کرتے ہوئے پروفیسر کبیر احمد جائسی بار بار چوکے ہیں اور بالآخر اس صاحب رائے کا اظہار کیا ہے کہ

”اگر سعید نقیسی کا پیش کیا ہوا یہ نظریہ تحقیق کی کسوٹی پر پورا اترتا ہے تو ہم کو تصوف کے موضوع پر از سر نظر ڈالنے کی ضرورت ہو گی اور اس میں سے اسلام دشمنی کی روح کو نکال پھینکنا ہو گا“^۱

کبیر احمد جائسی نے مندرجہ بالا خیال کا اظہار سعید نقیسی کے اس موقف کے جواب

۱ - ظ انصاری، اقبال کی تلاش ص ۱۸۸

۲ - کبیر احمد جائسی، ایرانی تصوف ص ۱۱

میں کیا ہے کہ ایرانی تصوف شعوبیت کی انتہائی شکل ہے یعنی ایران میں جو تصوف برگ وبار لایا اس کا اصل مقصد عرب بہ الفاظ دگر اسلام کے اعمال و افکار کو ایرانیوں کی زندگیوں اور دلوں سے نکال پھینکنا تھا اور یقیناً یہ ایسی بات ہے جس پر کبھی کو حیرت ہو گئی لیکن دوسری تیسری صدی ہجری میں مختلف یہودی عیسائی فرقوں کی تعلیمات و تحریکات، مسلمانوں پر فلافاطوں فلقہ کے اثرات، ہندوستانی مذہبی فلسفوں یعنی وید ک اور بودھ مت سے تعلق رکھنے والی کتابوں کے عربی تراجم کی مقبولیت اور پھر اسلامی باطنی تحریکوں کی مختلف ذیلی شاخوں کے پھیلائے ہوئے رحمات اور علم تاویل کے زیر اثر نئے عقیدہ اور اسلوب کی ایجاد پر نظر رکھنے والوں کے لئے سعید نقی کا یہ لکھنا باعث حیرت نہیں ہے کہ

”صوفیہ نے ہمیشہ درپرده گفتگو کی ہے۔ ان کے پاس اس بات کے علاوہ اور کوئی چارہ بھی نہ تھا کہ وہ اپنی بیشتر باتوں کو اشاروں کنایوں، مر موز اصطلاحوں اور جس چیز کو وہ شطحیات کا نام دیتے ہیں یعنی وہ چیز جو بظاہر تو پر اگنہ اور بے ربط تعبیر معلوم ہوتی ہے مگر باطنی طور پر انتہائی دقیق، طفیل اور پر مغز تعبیرات کی حامل ہوتی ہے، کے ذریعے بیان کریں۔ وہ حقیقت جو بزرگان تصوف کے دلوں میں جاگزیں تھی ان کا بیان کرنا اس قدر دشوار تھا اور مصلحت وقت کے بھی خلاف تھا۔ ان میں کچھ لوگوں نے اس کام کے لئے اپنی زندگی وقف کر دی اور کبھی کبھی دیوانے کے نام سے بھی موسوم ہوئے۔ ان کفر آمیز باتوں کا سب سے بہترین نمونہ منصور حلاج کی باتیں ”زبدۃ الحقائق“، ”تمہیدات“، ”یزادان شاخت“، ”شکوی الغریب عن الاوطان الی علماء البلدان“ اور ان کے ”مکاتیب“ میں مندرج عین القضاۃ ہدایت کی باتیں، ”المحبوب“، ”قلب المقرب“، ”تجھیل الارواح“ میں سعد الدین حمویہ کی باتیں، ”رسالتة القدس“، ”كتاب الانوار“ اور تفسیر عرائس میں مندرج روز بہان بقیٰ کی باتیں اور مولانا جلال الدین بخشی (مولانا ناروم) کی مشتوی کی بعض باتیں ہیں۔ ان ”شطاح“ صوفیہ میں سے بعض وہ لوگ جنہوں نے درپرده باتیں نہیں کہی ہیں ان کی باتیں کبھی کبھی بہت روشن اور واضح ہوتی ہیں۔ خاص طور سے فارسی شعر میں انہوں نے اس طرح کی جو باتیں کہی ہیں وہ اس کا بہت دلچسپ نمونہ ہیں۔“ ۱

۱۔ کبیر احمد جائسی، ایرانی تصوف ص ۲۲-۳۳

اور نہ ہی یہ لکھنا کر

”ایرانی تصوف اپنی ابتدا میں صرف طریقت کے پہلو کا حامل تھا اور شریعت سے اس کا کوئی علاقہ نہیں رہا تھا جیسا کہ ان ابتدائی کتابوں میں جن کو ایران کے صوفیوں نے تالیف کیا ہے، انہوں نے عبادات اور فرائض کا ذکر نہیں کیا ہے اور نہ ہی شریعت کے مسائل پر بحث کو درمیان میں لائے ہیں۔ اس سلسلے کی بہترین سند جو ہماری دسترس میں ہے ایرانی صوفیوں کی تصانیف ہیں۔ ان کتابوں کی فصلوں اور بابوں (کے مطالعے) سے معلوم ہوتا ہے کہ پانچویں صدی ہجری کے وسط تک ایران کے صوفیوں نے شریعت اور طریقت کو ایک دوسرے سے مربوط اور پیوست نہیں کیا تھا۔ پانچویں صدی ہجری کے وسط تک کی ایرانی تصوف کی کتابوں کے اہم ترین مباحث اسی طرح ہیں۔“^۱

”تصوف پر ایرانی بھی اثرات ہی کا نتیجہ ہے کہ آج بھی ایسے ”صاحبان طریقت“ مل جاتے ہیں جن کی بزرگی و کرامت کا سارا انحصار شریعت کی خلافت پر ہے۔ سعید نقیبی نے ادوار اور علاقوں کے اعتبار سے تصوف کی تاریخ پر جس طرح نظر ڈالی ہے جو موئی طور پر وہ بھی معلومات افزای ہے اور تاریخ مذاہب پر نظر رکھنے والوں کے لئے اس میں ایسی کوئی بات نہیں ہے جو محتاج تصدیق ہو۔^۲

”تصوف کو تین شاخوں اور تین علاقوں میں تقسیم کرنا چاہئے۔“ عراق اور جزیرہ نما کا تصوف جو نسوری نصرانیوں، یعقوبیوں، صانعیوں، مرقوں (Mercoon)، اہن دلیسان اور ہرمس (Hermes) کی تعلیمات سے متاثر ہوا ہے۔ ایران اور ہندوستان کا تصوف جو ایرانی زردوشت، مانی اور ہندوستانی بودھ کی تعلیمات سے مستعار لیا گیا ہے اور مصر، شام، مغرب اور اندر لس کا تصوف جو نو فلاطونیوں، یہودیوں، اسکندرانی فلسفیوں کی تعلیمات سے متاثر ہوا ہے۔ تجھ کی بات یہ ہے کہ ایرانی تصوف جس کو ”مشرقی تصوف“ بھی کہا جاسکتا ہے، اس علاقے میں تین میں برگ و بار لا یا جہاں اب بھی بدھ مت کے مانے والے رہتے ہیں اور اگر

۱۔ کبیر احمد جائسی، ایرانی تصوف ص ۶۲

۲۔ بیرہ وہ سرزمین جو دجلہ اور فرات کے درمیان واقع ہے۔

(اس علاقے میں) مسلمانوں نے ان کو تابود بھی کر دیا ہے تب بھی وہاں ان کے آثار زندہ و پاینڈہ ہیں۔ ایرانی تصوف کے ابتدائی دور کے تین عظیم ترین پیشوائیں کے ہی رہنے والے تھے۔ ابوالحق ابراہیم بن ادہم بن سلیمان بن منصور متوفی ۱۶۱ یا ۱۶۲ ھجری ابوعلی شفیق بن ابراہیم بھی متوفی ۲۷۳ ھجری اور ابو عبد الرحمن حاتم بن عنوان اصم معروف بـ حاتم اصم متوفی ۲۷۳ ھجری (جو کچھ ہم نے کہا ہے) اس کے شہوت کے لئے سب سے اہم دلیل ہمارے پاس یہ ہے کہ ایرانی تصوف میں مراحل سیر و سلوک کو ہر چیز پر اولیت حاصل ہے اور ہمارے تصوف کی جتنی بھی شاخیں ہیں ان میں یہ چیز ملتی ہے۔ بہت سی شاخوں میں یہ مرافق سات درجات پر مشتمل ہیں۔ یہ طریقہ مانوی طریقے کے بالکل مطابق اور بودھی طریقے سے ذرا مختلف ہے۔

امام غزالی سے پہلے تصوف کا جو عمومی مزاج رہا ہے یا جو غیر اسلامی باشیں تذکیرہ و احسان کے ساتھ خلط ملط ہوتی رہی ہیں، شریعت کی روشنی میں ان کا دفاع نہیں کیا جاسکتا۔ اس لئے مطالعہ تصوف میں دلچسپی رکھنے والوں نے امام غزالی سے پہلے کے تصوف اور بعد کے تصوف میں فرق کیا ہے اور اس فرق کو سعید نقیسی نے بھی تسلیم کیا ہے اور یہی اعتراف ان کی تحقیق کا سب سے اہم نکتہ ہے۔

کبیر احمد جائسی کے لفظوں میں،

”سعید نقیسی کے نزدیک جیہہ الاسلام ابوحامد محمد غزالی طوی (متوفی ۵۰۵ھ) وہ پہلے شخص ہیں جنہوں نے شریعت و طریقت کو بہم و گر تطبیق دینے کی کوشش کی ہے اور اپنی کتاب احیاء علوم الدین میں شریعت و طریقت کے مباحث کو ایک دوسرے سے مربوط اور پیوست کیا ہے۔ امام غزالی کی کتاب کیمیائے سعادت میں بھی انکی یہ روشن برقرار ہے۔ علاوه بریں ایک اور کتاب ”مکاشفۃ القلوب المقرب الی حضرة علام الغیوب“ جوان کے نام سے منسوب ہے، مگر سعید نقیسی اس کو ان کی تصنیف نہیں مانتے، اس کے مباحث کو بھی انہوں نے نقل کر کے یہ نتیجہ نکالا ہے کہ امام غزالی کی شریعت

۱۔ کبیر احمد جائسی، ایرانی تصوف، ص ۲۸۔ ۲۹۔

و طریقت کی تطبیق کی روشن مقبول ہوئی اور چھٹی صدی ہجری کی تصوف کی کتابوں میں ان کی اس روشن کا عکس صاف نمایاں ہے۔ اس سلسلے میں انہوں نے محبی الدین ابو محمد عبد القادر گیلانی (م ۵۶۱ھ) کی کتاب ”فتح الغیب“ اور ”الغذیۃ لطابی طریق الحق عزوجل“ ضیاء الدین ابو نجیب عبد القاهر ابن عبد اللہ محمد بن عبد اللہ عموبیہ سہروردی (م ۵۲۳ھ) کی کتاب ”آداب المریدین“، شہاب الدین ابو حفص عمر بن محمد بن عبد اللہ بن محمد بن عبد اللہ عموبیہ بکری سہروردی (م ۴۲۲ھ) کی کتاب عوارف المعارف، عز الدین محمود بن علی کاشانی نظری (م ۷۲۵ھ) کی کتاب ”صباح الهدایہ و مفتاح الکفایہ“ کی فہرست مباحث نقل کر کے ان کو اپنے ثبوت کی حیثیت سے پیش کیا ہے۔ اسی کے ساتھ انہوں نے ایران کے دو صوفی شاعروں سنائی اور عطار کا خاص طور سے ذکر کیا ہے اور یہ دکھلایا ہے کہ ان شعرا نے مراتب و سلوک کو کتنے درجات میں تقسیم کیا ہے۔ انہوں نے سنائی کی کتاب ”سیر العبادی المعاد“ اور عطار کی ”منطق المطیر“ کے مباحث کی فہرست نقل کر کے مراتب سیر و سلوک کی پوری تفصیل قلم بند کر دی ہے۔ ابھی تک جو کچھ لکھا گیا ہے اس کا خلاصہ یہ ہے کہ پانچویں صدی ہجری کے وسط تک ایرانی تصوف میں شریعت کا کوئی عمل دخل نہ تھا اور یہ خالص طریقت کا مبلغ و مفاد تھا۔ امام غزالیؒ نے سب سے پہلے طریقت و شریعت کو بھم ڈگر تطبیق دی اور ان کے بعد کے صوفیانہی کے نقش قدم پر گامزن ہوئے۔^۱

سعید نقی اور امام غزالیؒ سے پہلے کے تصوف میں شریعت و طریقت کی معاشرت کے بارے میں مجموعی طور پر جو باتیں لکھی ہیں وہ ایران کے علاوہ دوسرے علاقوں کے تصوف میں بھی ایک زمانہ تک موجود تھیں۔

آج بھی تصوف کو اسی نگاہ سے دیکھنے والے لوگ اور گروہ موجود ہیں جس نگاہ سے پانچویں صدی ہجری کے وسط سے پہلے کے ایرانی صوفیاء دیکھا کرتے تھے۔ مثال کے طور پر علی سردار جعفری کی یہ سطور پیش کی جا سکتی ہیں:

”عشق اور دل دو لفظ ہیں جو اس تصور کا پوری طرح احاطہ کر لیتے

۱۔ کبیر احمد جائسی، ایرانی تصوف، ص ۷۳۔ ۷۵

ہیں۔ عشق سب سے بڑا جذبہ ہے اور دل سب سے بڑی چیز۔ کعبہ ہو یا مندر اور مسجد، یہ اگر نٹھ جائیں تو پھر بن سکتے ہیں لیکن دل وہ مگر نہیں کہ پھر آباد ہو سکے۔ حج، نماز روزے سے کوئی آدمی نہیں بنتا۔ یہ ظاہری عبادتیں ہیں۔ آدمی دل سے بنتا ہے اور دل پھر و مرشد ہے، عشق کا مرکز ہے۔ خدا ہے۔ عشق اس کائنات کا خالق ہے۔ اس کا رنگ روپ ہے۔ عشق ہی جلاتا ہے۔ عشق ہی مارتا ہے... اس طرح خدا اور انسان کا برادر است رشتہ قائم ہو جاتا ہے۔ صرف انسان سے محبت کر کے خدا تک پہنچا جا سکتا ہے۔ اس کے لئے آنکھیں بند کر کے مراقب ہونا، بندے کے در دل کو بھول کر خدار سیدہ بنتا ہے کارہے۔

تصوف کے مزاج و تاریخ کے بارے میں بھی علی سردار جعفری نے جو رائے دی ہے وہ اسی گروہ کی رائے پر مبنی ہے جو تصوف کو قید شریعت سے مادری سمجھتا ہے۔

”پیغمبر اسلام کی وفات کے تین سال کے اندر اختلافات پیدا ہو گئے۔ وہ جور حمت اور شفقت بن کر آیا تھا، اس کے نام پر مصر سے لے کر ایران اور دریائے سندھ کے ساحلوں تک فوجی فتوحات کا سلسلہ شروع ہو گیا۔ پانی اور زمین پر انفرادی قبضہ ہو گیا اور اسلامی دنیا مکمل جاگیر داران نظام میں تبدیل ہو گئی اور جاگیر داری شہنشاہیت نے خلافت کا تابع سر پر رکھ لیا، اب بقول اقبال کے شام اور بغداد کی شوکت ایک طرف تھی اور ساحل فرات پر بہتر پاک روحوں کی شہادت دوسری طرف۔

ایں دو قوت از حیات آم پید

موسیٰ و فرعون و شبیر و یزید

عرب کے فاتحین مشرق اور مغرب کے ممالک کو فتح کر رہے تھے، لیکن مشرق و مغرب کے علوم اور فلسفے عربوں کو شکست دے رہے تھے، ایران میں غلاموں، کسانوں اور دستکاروں کی یعناؤں میں ہورتی تھیں اور بغداد کے عربی دربار میں ایرانی امراء کا افتخار بڑھ رہا تھا، عباسی خلفاء کی سر پرستی میں یونانی علوم اور فلسفے کی کتابوں کے ترجمے ہو رہے تھے،

افلاطون اور ارسطو کے نام عربی انداز اختیار کر رہے تھے۔ اور ان کی سلطنت کے گوشے گوشے سے اخوان الصفا اور معتزلہ عقل پرستی اور ذہنی وسعت کا پیغام دے رہے تھے۔

عرب اقتدار کی جاگیر داری گرفت جتنی سخت ہوتی جاتی تھی۔ ایرانی دانش و روسی اور شاعروں کی آوازیں اتنی ہی بلند ہوتی جا رہی تھیں۔ فردوسی، ناصر خسرو اور عمر خیام کی شاعرانہ نوائی جاگیر داری فکر کے مستحکم نظام میں شگاف ڈال رہی تھی اور ابو علی سینا کی فکر ایک نئے نظام حیات کی بشارت لئے ہوئے تھی۔ اب اپر ان کا خطہ ایک میخانہ تھا، جس میں ایک طرف سے ویدانت، اپنیشد اور بودھ تصورات کا آب حیات اور زرتشتی اور مزوکی شراب میں مل جانے کے بعد دو آٹھہ سے آٹھہ تیار ہو رہا تھا۔ اسلام کئی حصوں میں بٹ گیا تھا، لیکن اس کے اہم ترین حصے دو تھے۔ ایک سرکاری اور صاحب اقتدار طبقے کا اسلام تھا اور دوسرا عوام کا اسلام۔ ایک شریعت تھا اور دوسرا طریقت۔ ایک مذہب تھا اور دوسرا تصوف۔ ایک ظاہری مذہب تھا اور دوسرا باطنی۔ جاگیر داری فکری نظام پر یہ سب سے بڑا حملہ تھا جو بار ہویں صدی سے لے کر سولہویں صدی تک دنیا کے ایک سرے سے دوسرے سرے تک مختلف ناموں مختلف شکلوں اور مختلف لباسوں میں پھیلا ہوا تھا، کہیں اس کا نام مستی سزم تھا، کہیں تصوف، کہیں بھگتی، کہیں پی این اور کہیں ٹن۔ اس کا ظاہری لباس مذہبی تھا لیکن اندر ورنی اور داخلی حقیقت اقلابی اور با غایبان۔

تصوف قرون وسطی میں انسان دوستی کی عظیم ترین تحریک کی شکل میں ابھر اتھا، جس نے رقص و سرود اور شاعری کو حرپہ بنادیا تھا اور عشق، محبت، گناہ اور مستی کو روحاں انداز دے دیا تھا، اس کا سب سے بڑا حملہ ان اہل کاروں پر تھا جنہیں سعدی نے شرذی الجوش اور یزید سے تشییہ دی ہے، ان میں مذہبی اہل کار بھی تھے جو خدا اور بندے کے درمیان حائل تھے، اور سرکاری اہل کار کبھی کبھی ایک بھی ہو جاتے تھے۔ سرکاری مذہب کا خدا قہار اور جبار تھا اور صوفیوں کا خدا انسانوں کے عیوب چھپانے والا، رحیم

و کریم اور شفقت کرنے والا۔ اس لئے صوفی انا الحق کہنے کی بھی ہمت کر لیتا تھا، چاہے اسے دارہی پر کیوں نہ کھینچ دیا جائے۔

لیکن یہ نقطہ نظر تاریخی اعتبار سے صحیح ہے نہ ہی اعتقادی حیثیت سے، اس میں سب سے بڑی غلطی یہ ہے کہ تصوف کو مجموعی طور پر اسلام یا فاتح اسلام کے رو عمل اور ادکام و عبادات کی نفع کے طور پر پیش کیا گیا ہے۔ بعض ملکوں مثلاً ایران کی قوی تحریکوں اور اسلام مخالف رہنمائی نے اپنی پروپوگنی کے لئے اس لفظ کا استعمال ضرور کیا تھا مگر اس کا حقیقی تصوف سے کوئی واسطہ تھا نہ اسلام سے، اور صوفیاء کرام نے سخت لفظوں میں اس کی نہ ملت بھی کی تھی۔

سید نعیمی نے اس کی نشاندہی کرنے کے ساتھ اس کا ایرانی پس منظر بھی بتایا ہے لیکن علی سردار جعفری نے تصوف کے پردے میں اسلام و عرب مخالف تحریک کو تصوف کی ہمہ گیر تحریک ثابت کرنے کی کوشش کی ہے جو صحیح نہیں ہے۔

شاد ولی اللہ محدث دہلویؒ نے اپنی کتاب ”بیعتات“ میں تصوف کے چار ادوار یا تصوف کے طریقوں میں چار بڑے بڑے تغیرات کا ذکر کیا ہے۔ پہلا دور حضور نبی کریم صلی اللہ علیہ وسلم، آپ کے اصحاب باصقاً اور اس کے فوراً بعد کی نسلوں کا دور ہے۔ یہ وہ بزرگ تھے، شرعی احکام کی بجا آوری سے جن کے باطنی تقاضوں کی بھی تسلیم ہو جاتی تھی۔ دوسرا دور جنید بغدادی سے شروع ہوا۔ اس دور میں ”تجه“ کو خصوصی اہمیت حاصل رہی ہے۔

تیسرا دور شیخ ابوسعید بن ابوالخیر اور شیخ ابوالحسن خرقانی کے زمانے سے شروع ہوا اور اس دور میں ”جذب“ پر خصوصی توجہ دی گئی۔

چوتھا دور شیخ اکبر حجی الدین عربی کے دور سے شروع ہوا ہے اور ہر دور کے تصوف کے احوال و اقوال کو اس زمانے کے مطابق جانچا جانے لگا۔

اس کے علاوہ صوفیاء نے مختلف ادوار میں سیاسی اور معاشری جنگوں میں فاتحین کے ساتھ شرکت بھی کی ہے۔ آج بھی چینیا کی تحریک آزادی کی قیادت نقشبندیہ سلسلہ کے بزرگ کر رہے ہیں۔

قرآن پاک میں پیغمبرا عظیم و آخر صلی اللہ علیہ وسلم کے جواب صاف بیان کئے ہیں ان

۱۔ علی سردار جعفری، لکھنؤ کی یांج راتیں، مقالہ ”گردش پیمانہ ٹرنگ“، ص ۲-۱۶۱

میں تذکیرہ بھی ہے۔ آپ کی ساری زندگی فقر کا اعلیٰ ترین نمونہ تھی۔ آپ نے اتفاق والعفو کے حکم پر پوری طرح عمل کیا اور کبھی صاحبِ نصاب ہوئے نہ میراث چھوڑی۔ محبوب خدا تھے اس کے باوجود شکر گزاری کے جذبے سے قائم اللیل اور صائم النہار ہو کر مشقتیں اٹھاتے تھے۔ آپ کے رہن سکن، کھانے پینے اور پینے اوڑھنے میں بھی ہمیشہ سادگی غالب رہی اور آپ کی ابتداء میں حضرات صحابہ کرامؐ خصوصاً علفائے راشدینؐ اور اصحاب صفتؐ بھی دنیا میں رہتے ہوئے دنیا سے بے رغبتی کی زندگی گذارتے رہے لیکن دوسری صدی ہجری میں جب سلاطین میں سے اکثر نے کتاب و حکمت اور تذکیرہ کی تعلیم سے منہ موڑ لیا اور مسلم معاشرہ میں دین و دنیا کی ترقی بڑھی تو ان نفوس مطہرہ کی حیثیت نمایاں ہونے لگی جو گوشہ عافیت کے متلاشی، معرفت حق کے جویا اور دنیاوی اقتدار سے گریزاں تھے مگر ان کے خلاف نہیں تھے جو انصاف و اخلاص سے سلطنت یادیں کے کاموں کو انجام دے رہے تھے۔

خانقاہوں، جماعتوں اور سلوسوں کا وجود عمل میں آیا اور انہیں عارفان حق نے تذکیرہ نفس کی تعلیم اور بیعت روحانی کا سلسلہ شروع کیا۔ بعد میں یقیناً ان میں ایسے لوگ شامل ہوئے جو نو مسلم شخص یا جنہوں نے دنیا کمانے کے لئے صوفیوں جیسی صورت ہنالی تھی یا اسلام کی تجھنی کے ارادے سے جماعت صوفیا میں داخل ہو گئے تھے لیکن انہوں کی محبت کے سبب ان کی بھی کا یا پلٹ ہونے لگی۔ اسلئے سعید نقشبندی اگر ایک طرف یہ اطلاع دیتے ہیں کہ ”ایرانی صوفیہ کسی قسم کی کوئی نماز کوئی روزہ کوئی عبادت اپنے لئے مخصوص نہیں کرتے تھے“^۱

تو دوسری طرف یہ اطلاع بھی دیتے ہیں کہ

”مغرب میں ابن العربی کے تصوف کے عالم ظہور میں آنے کے بعد اس تصوف کے پیروؤں کے ایران سے قریب رہنے کی وجہ سے ابن العربی کے وہ افکار جو اسرائیلی اور مغربی فکر کا آمیزہ ہیں، ایرانی تصوف میں تحریکی سے راہ پانے لگے اور ان افکار نے ایرانی تصوف کو زیر دزبر کر کے رکھ دیا۔“^۲

ابن العربی کے افکار کے اسرائیلی اور مغربی فکر کا آمیزہ ہونے کی بات بحثِ طلب

۱۔ کبیر احمد جائسی، ایرانی تصوف، ص ۳۶

۲۔ کبیر احمد جائسی، ایرانی تصوف، ص ۳۹

ہے اور اگر اس کو تسلیم بھی کر لیا جائے تو سوال یہ پیدا ہوتا ہے کہ جب علماء فضلاء محدثین اور مورخین میں چند ایسے لوگوں کا سراغ لگ چکا ہے جنہوں نے اسلام اور مسلمانوں کو نقصان پہنچانے کے لئے ہی مسلمانوں جیسی صورتیں بنائی تھیں لیکن ان میں سے ایک یا چند کے غلط ہونے کے سبب تمام علماء فقہاء محدثین اور مورخین کو مسترد نہیں کیا جاتا تو پھر پوری جماعت صوفیہ یا تصوف کو کیوں نکر مسترد کیا جاسکتا ہے؟

حقیقت یہ ہے کہ حضور خاتم النبیین صلی اللہ علیہ وسلم کی شان استغنا و فقر اور عبادات میں خشوع و خضوع کی حلاقوں کے حصول کی کوشش کرنے والوں کے وجود سے کوئی دور خالی نہیں رہا ہے اور جب جب تصوف کے نام پر گمراہی پھیلانے کی کوشش ہوئی ہے، خود انہیں صوفیائے کرام نے اپنی صفوں کی تطہیر کا فریضہ انجام دیا ہے اور غیر اسلامی عقیدہ و عمل کے خلاف جہاد کیا ہے۔

حضرت علی ہجویریؒ نے صوفیاء کی تین قسمیں بتائی ہیں۔

۱- پہلے قسم کے صوفی اپنی طبیعت سے آزاد ہو کر حقیقت کی طرف متوجہ ہوتے ہیں۔
۲- انہیں "صاحب وصول" کہتے ہیں۔

۳- دوسرا قسم کے صوفی، صوفی کے درجے کو ریاضت و مجاہدہ سے ملاش کرتے ہیں، انہیں "صاحب اصول" کہتے ہیں اور

۴- تیسرا قسم کے صوفی، محض مال و متاع اور حشمت و جاه کے لئے صوفی کی وضع قطع اغیار کرتے ہیں۔ انہیں "صاحب فضول" کہتے ہیں۔ پہلے قسم کے صوفیاء نے ہمیشہ دوسرے تیسرا قسم کے صوفیاء کی مخالفت کی ہے اور اسی گروہ کے پیغام حق، حب رسول اکرم، تزکیہ اخلاق، تازگیِ دل، حقوق العباد پر اصرار، دعوت و عزیمت اور نوائے زندگی کے زیر و بم سے نہ صرف مسلمانوں کی بلکہ عام انسانوں کی معاشرتی اخلاقی روحانی حتیٰ کہ سیاسی زندگی میں بھی ایک نئی روح اور نئی زندگی پیدا ہوئی ہے۔

اس سلسلہ میں پہلا نام امام غزالیؒ کا ہے جنہوں نے سب سے پہلے ان گندم نما جو فروشوں کا تعاقب کیا جو عقیدہ و عمل میں اسلام سے دور ہونے کے باوجود "جماعت صوفیا" کی مقبولیت و محبوبیت کے سبب دوسری صدی ہجری میں اس کے ساتھ خلط ملط ہونا شروع ہو گئے تھے یا قبل اسلام کے باوجود کسی نہ کسی صورت میں اپنے پرانے عقیدہ و عمل کی پاسداری کر رہے تھے۔ اسی لئے یہ کہنا صحیح ہے کہ جس تصوف کے بارے میں حضرت علی ہجویریؒ کا ارشاد ہے کہ

”سلف صالحین کے زمانہ میں یہ نام موجود نہیں تھا لیکن اس کی حقیقت ہر شخص میں جلوہ گرتی ہے۔“^۱
یا جس تصوف کو خصوصیت سے امام غزالی نے اسے علی زواند اور باطنی عقائد سے پاک کر کے راستِ العقیدہ اسلام میں جگہ دلائی وہ تصوف سلوک را بنوت ہے اور اس میں قرآن و سنت کی مخالفت یا غیر اسلامی عقائد و اشغال کی کوئی گنجائش نہیں ہے۔

امام غزالی نے تصوف کے بھر بے کنار سے معرفتِ ربانی کے جو موافق پہنچے یا امام مجدد کی حیثیت سے اس کو جو خصوصی اسلوب بخشناد اس پر مصری دانشور ڈاکٹر احمد امین نے بڑی جامع بحث کی ہے جس کا حاصل یہ ہے کہ فقہا اور صوفیاء... خصوصاً صوفیاء اور اشعریہ کے درمیان محرک آرائی ختم کر کے امام غزالی نے ان مختارب گروہوں کو ایک دوسرے کے قریب کیا جس کے نتیجہ میں فقہا کی کثیر تعداد نے تصوف کو تسلیم کر لیا اور صوفیانے فقہا کے نقطہ ہائے نظر کو جو ہندوستان میں بھی کثرت سے ایسے علماء اور فقہا ہوئے ہیں جن کی زندگی بیک وقت شریعت و طریقت کا مرتع تھی۔ یہاں غالباً سلاسلِ مشائخ قادریہ، چشتیہ، سہروردیہ اور نقشبندیہ کو تو قبول عام حاصل ہوا ہی، ایسے سلاسل بھی خوب پروان چڑھے جن کے ہاتھی ہندوستانی تھے مشائخ سلسلہ مجددیہ، سلسلہ قادریہ، سلسلہ قلندریہ اور سلسلہ شطراویہ وغیرہ۔

اس کے علاوہ یہ حقیقت بھی تاقابل تردید ہے کہ اس ملک میں مسلمانوں کے دور، تلبیٰ نظام اور طرزِ زندگی کو صوفیاء کرام ہی کی ذات سے اختکام ہوا۔ اب لفظ تصوف سے بدک کر دور کھڑا ہونا صحیح ہے نہ تصوف کو شریعت سے متشبّه کر کے اس کو ایک خود مختار روحانی نظام قرار دی دینا۔ یہ سلطانِ الہند خواجہ معین الدین چشتی، امام ربانی مجدد الف ثانی شیخ احمد فاروقی سرہندی، مرتضیٰ امظہر جان جانا، امام انقلاب شاہ ولی اللہ، صاحب سر شاہ محمد کاظم قلندر اور شیخ عرب والحمد حاجی امداد اللہ مہاجر کی... جیسے نہ جانے کتنے عارفان حق اور پاک باز صوفیا کی اعتقادی، فکری اخلاقی و راثت ہے جس سے عموم و خواص کو حسب حیثیت علم وہدایت کی روشنی بھی ملتی رہی ہے اور نفس کی تہذیب بھی اور یہ سلسلہ ابھی جاری ہے کیونکہ ولایت کا دروازہ بند نہیں ہوا ہے۔

لیکن یہاں یہ وضاحت ضروری ہے کہ ولایت و بزرگی کا حصول پاکرامتوں کا ظہور تصوف کا مقصود نہیں ہے۔ تصوف میں سب سے بڑا مقام بندگی و بے نفسی کو مانا گیا ہے، امام ربانی

۱۔ ابو بکر سراج الدین، مقالہ ’تصوف‘ اردو دائرہ معارف اسلامیہ، ص ۳۲۹

۲۔ ڈاکٹر احمد امین، ظہر الاسلام، ج چہارم

کا قول ہے کہ جن لوگوں سے کرامات کا ظہور ہوا ہے ان لوگوں کی قیامت میں تمنا ہو گی کہ کاش ایسا نہ ہوا ہوتا۔

مولانا سید شاہ ابوالحسن نوریؒ نے لکھا ہے کہ
”صرف خرق عادت سے اولیاء اللہ کو شناخت کرنا صحیح نہیں ہے
کیونکہ یہ تزویی اور غیر وی میں مشترک ہے یہاں تک کہ کافر اور جادوگر میں
بھی ہے۔“

اس لئے عارفان حق نے ہمیشہ اس بات کا احساس دلایا ہے کہ جب اپنے نفس پر اللہ کی حکومت نہیں تو پھر دوسروں پر کیا ہو گی! اور وہ ساری توجہ اخلاق و معاملات کو درست کرنے اور نفس کی اصلاح یا اس کو مغلوب کرنے میں صرف کرتے رہے ہیں۔ وہ حاجت براری کے لئے اشغال دا اور اپر اللہ کے کرم کو اور دعا کی مقبولیت کے لئے بزرگی پر دل خلائق کو ترجیح دیتے رہے ہیں کیونکہ دل کے بغض و حسد، عجب و خود پسندی اور دوسروں کی بد گمانی و بدینی سے پاک صاف کئے بغیر اس پر تصوف و تزکیہ کا رنگ چڑھ سکتا ہے نہ نفس کی مکمل تہذیب ہو سکتی ہے۔
یہی تصوف کا خلاصہ بھی ہے اور اس خلاصہ کو شیخ سعدیؒ نے بربی خوبی سے بیان کیا ہے۔

مرا پیدر داتائے مرشد شہاب
دو اندر ز فریود بر روئے آب
کیے آنکہ بر خویش خود میں میاں
دوم آنکہ ہر کس تو بدینیں میاں

میر عبدالواحد بلگرائیؒ نے یہی مریدی کو بھی اسی زاویے سے دیکھا ہے اور نشاندہی کی

ہے کہ

”مریدی علم دین سیکھنے اور دل کے چراغ کو علم سے روشن کرنے کا
نام ہے، نہ کسی نے مردوں سے کوئی علم حاصل کیا ہے اور نہ کسی کا خاک سے
چراغ روشن ہوا ہے“ ۱

وضع قطع یارم و تمک پر تصوف کی بنیاد رکھنا صحیح نہیں ہے۔ اگر ایسا ہوتا تو خواجہ نصیر الدین چراغ دہلویؒ، خواجہ بندہ نواز گیسوردرازؒ جیسے برگزیدہ مرید و خلیفہ کے ہوتے ہوئے

۱۔ مولانا سید شاہ ابوالحسن نوریؒ، سراج العوارف، ص ۶۹

۲۔ میر عبدالواحد بلگرائیؒ، سبع ستابل (اردو ترجمہ)، ص ۱۸۹

اپنے پیر کے تبرکات کو جو پیر سے مرید کو منتقل ہوتے ہوئے ان تک پہنچتے تھے یہ کہکرا بنے ساتھ دفن کر دینے کا حکم نہ دیتے کہ اب ان کے اہل نہیں رہ گئے ہیں۔ تصوف کا مقصود و حاصل نفس کی تہذیب اور دل کی تقطییر ہے جو ایمان، توبہ، صدق، تقویٰ، حجاہدہ، ریاضت نفس، عمر و اکسار، صبر، شکر، تحمل، قناعت، محبت، عفت جیسے بشری محسن سے پایہ تکمیل کو پہنچتی ہے اور اس کے بعد انسان روحاںی مدارج طے کرنے لگتا ہے۔

مفکر اسلام مولانا سید ابو الحسن علی حسني ندویؒ بظاہر مورخ و متكلم، داعی، ادیب شہیر، نہایت ذہین و ذکری، و سبع الحلم عالم ظاہر ہیں مگر ان کے خاندانی پس منظر، روحاںی نسبت، بیعت و ارادت اور باطنی احوال و کیفیات پر نظر رکھنے والے انہیں عارف باللہ اور صاحب ذوق و معرفت بزرگ بھی تسلیم کرتے ہیں۔ وہ عمر بھرنہ صرف اہل دل کی محلوں میں حاضری دیتے رہے ہیں بلکہ انہوں نے بزرگوں کی جلوٹ و خلوٹ کے احوال بھی بیان کئے ہیں اور اپنی تحریروں میں تصوف و طریقت اور مشائخ کے بے ساختہ تذکروں کے ساتھ اس لفظ کی حقیقت و معنویت کو بھی دادِ تحقیق دی ہے۔ انہی کے لفظوں میں،

”آپ کے بعد آپؒ کی امت میں آپؒ کے اوصاف میں بہت سے لوگ علیحدہ علیحدہ اور بعض مجموعی طور پر آپ کے جانشین اور نائب ہوئے اور قیامت تک ہوتے رہیں گے۔ بعض کے حصہ میں تلاوت کتاب آئی۔ بعض کو تعلیم کتاب، بعض کو تعلیم حکمت پردازی اور بعض کا منصب ترقیہ ہے اور بعض جامع اوصاف ہیں۔

صرف تلاوت کتاب کرنے والے حفاظ و قراءہ ہیں۔ تعلیم کتاب کی خدمت انجام دینے والے علماء ظاہر ہیں اور حکمت کی تعلیم دینے والے علماء باطن اور محققین صوفی ہیں اور ترقیہ کرنے والے آپؒ کی امت کے وہ اہل دل اور صاحب حال بزرگ ہیں جو آپؒ کے انفاس و انوار کے وارث و حامل ہیں۔ انبیاء کی بعثت کا مقصد پورا کرنے کے لئے اور ان کی برکات پہنچانے کے لئے ترقیہ بھی اتنا ہی ضروری کام ہے جتنی کتاب و حکمت کی تعریف۔ یوں سمجھنا چاہئے کہ یہ تعلیم ہے اور وہ تربیت اور تکمیل انسانیت کے لئے دونوں کی ضرورت ہے۔

اعلیٰ تعلیم کے باوجود ترقیہ کی کمی اسی طرح محسوس ہوتی ہے جس

طرح کھانے میں نمک کی کمی اور دونوں کے نتائج میں وہی فرق ہے جو
اگر مر جوم نے بیان کیا ہے۔

زبان گو صاف ہو جاتی ہے دل طاہر نہیں ہوتا

اہل دل نے ہمیشہ یہ ضرورت پوری کی اور امت کی اصلاح اور دین کی
خدمت میں علماء کا اچھی طرح ہاتھ بٹایا۔ دونوں نے مل کر رسول اللہ ﷺ کی
کامل نیابت کا فرض انجام دیا۔ علماء طاہر سے اگر لوگوں کو اللہ اور اس کے
رسول کی مرضی، اس کی خوش و ناخوشی کا حال اور شریعت کے احکام کا علم ہوا تو
ان بزرگوں سے حقائق شریعہ اور حکم الہی کا علم اور احکام پر عمل کرنے کا
شوک و ولولہ، مسابقت کا جذبہ، قلب میں تازگی و رفت، روح میں بالیدگی،
طاعات میں سہولت و اخلاص، تہذیب نفس اور طہارت اخلاق حاصل ہوئی،
جن کو نصوص قرآن و حدیث میں لفظ 'احسان' سے تعبیر کیا جاتا ہے۔

بعد میں اسی تزکیہ و احسان کو لوگوں نے تصوف، طریقت، علم باطن،
سلوک، مختلف ناموں سے یاد کرنا شروع کیا۔ اسی وقت سے یہ بھیش پیدا
ہوئیں کہ یہ چیز بدعت ہے یا سنت، فرض ہے یا واجب، مستحب ہے یا مباح اور
شریعت و طریقت میں موافقت ہے یا مغایرت۔ پھر اس میں مختلف مذاہب
اور گروہ ہو گئے اور یہ ایک بہت بڑا اختلافی مسئلہ بن گیا۔ رفتہ رفتہ ظاہر و باطن
کی تقسیم ہوئی اور بہت سے لوگوں نے اس پر مصالحت کر لی کہ شریعت و
طریقت کی راہ الگ الگ ہے۔ رہنماء الگ الگ ہیں اور رہ نور دالگ الگ حالانکہ
یہ تقسیم سراسر بدعت ہے لیکن اگر خیال رکھا جائے کہ تزکیہ رسول اللہ ﷺ
کا وہ وصف خاص ہے جس کو زبان و حج نے آپ ﷺ کے اوصف کے
تمذکرے میں کبھی نظر انداز نہیں کیا تو یہ مباحث جنہوں نے بہت کچھ تینی پیدا
کر لی ہے اور دو محترم گروہوں میں جن میں سے ہر ایک کو دوسرے کی امداد کی
ضرورت ہے بہت ہی دوری پیدا کر دی ہے، از خود ختم ہو جاتے ہیں۔

لیکن جس طرح کتاب و حکمت کی تعلیم بعد میں ایک فن اور
”صناعت“ بن گئی اور اس کے لئے بہت سے علوم مقدمات کتابوں اور
اساتذہ کا ایک پورا ضروری سلسلہ پیدا ہو گیا اور دین کے خادموں نے اپنے

اپنے وقت میں پوری کوشش کی اور اہل حق نے اس کو بدعات میں شمار نہیں کیا بلکہ خدمتِ دین اور قربتِ خداوندی کا ذریعہ سمجھا۔ اسی طرح تزکیہ بھی رفتہ رفتہ ایک فن اور صناعت ہو گیا جس کے لئے تعلیم اور اساتذہ فن کی ضرورت ہوئی۔ نیز ہر زمانہ کی صحت و مرض اور اہل زمانہ کے مزاج کے موافق ان اطباء امت نے قلوب و ارواح کا علاج کیا اور وقف افتاب اس 'طب نبوی' کی تجدید کرتے رہے۔

اس اقتباس کی روشنی میں مولانا موصوف کا یہ موقف واضح ہو جاتا ہے کہ تصوف اور تزکیہ و احسان میں صرف زمانی فرق ہے۔ جس حقیقت کو پہلے تزکیہ و احسان کا نام دیا گیا اسی حقیقت کو بعد میں تصوف کہا گیا اور اگرچہ قرآن و سنت کے لئے یہ لفظ اجنبی ہے مگر ان کو اس اجنبی لفظ سے کوئی وحشت نہیں ہے۔ اس کی قبولیت کی مضبوط شرعی دلیل موصوف نے ان لفظوں میں دی ہے:

"جیسا کہ حدیث متواتر کی تعریف اور اس کے قطعی الثبوت ہونے کی دلیل میں اہل اصول کہتے ہیں کہ: "اتنی بڑی تعداد میں ہر زمانہ میں اس کی روایت کی گئی ہو کہ عقل سليم اور انسانی آداب اس بات کو ماننے کے لئے تیار نہ ہوں کہ اتنے کثیر انسانوں نے غلط بیانی اور افتراء پر دوازی پراتفاق کر لیا ہے اور یہ کسی سازش کا نتیجہ ہے"

تاریخ کے سرسری مطالعہ سے بھی یہ بات واضح ہو جاتی ہے کہ قرن ثالث سے لے کر اس وقت بلا انتطاع اور بلا استثناء ہر دور اور ملک کے خدا کے کثیر التعداد مخصوص بندوں نے اسی طریقہ کو اختیار کیا اور اس کی دعوت دی، خود فائدہ اٹھایا اور دوسروں کو فائدہ پہنچایا اور ساری زندگی اس کی اشاعت میں مشغول و سرگرم رہے اور ان کو اس کی صحت و افادیت کے بارے میں پورا یقین و اعتماد حاصل تھا، وہ اپنے ماحول و معاشرہ کا خلاصہ اور عطر تھے، اور نہ صرف اپنی راست بازی، خلوص و بے غرضی، پاک نفسی اور نیک بالی میں، بلکہ کتاب و سنت کے علم، سنت کی محبت و عشق اور بدعات سے نفرت و کراہت میں بھی اپنے معاصرین میں فائق و ممتاز تھے، ایک دو کا، یادِ س پائچ کا کسی غلط

فہمی یا سازش کا شکار ہو جانا ممکن ہے اور بعید از قیاس نہیں لیکن لاکھوں انسانوں کا جو اپنے علم و عمل میں بھی امت کے صفت اول میں نظر آتے ہیں، علی سبیل التواتر صدیوں تک اس غلط فہمی میں بٹلا رہنا، اس پر اصرار کرنا اور اس کی دعوت کرنا اور اس پر پورے عزم اور استقامت کے ساتھ قائم رہنا خلاف عقل اور خلاف عادت بات ہے۔ پھر ان کے انفاس قدیمہ سے لاکھوں کروڑوں انسانوں کا ہدایت یافتہ اور فیضیاب ہونا اور اعلیٰ باطنی درو حانی کمالات تک پہنچنا خبر متواتر ہے جس کا انکار ممکن نہیں۔ عقلنا و عادتا یہ بات بالکل ناممکن معلوم ہوتی ہے کہ زمانی و مکانی اختلاف کے باوجود صادقین و مخلصین کا یہ گروہ عظیم متواتر و مسلسل طریقہ پر ایک غلط فہمی میں بٹلا رہا۔^۱

مولانا موصوف تصوف کو نہ صرف لفظی اور معنوی دونوں اعتبار سے صحیح اور برحق تسلیم کرتے ہیں بلکہ ان کے نزدیک یہ ایک مکمل الہامی نظام ہے جو ہر قسم کے خطرہ اور ضرر اور انفرادی کمزوریوں اور غلط فہمیوں سے پاک اور محفوظ ہے۔^۲ ”اس سے اسلام اور مسلمانوں کو نفع عظیم پہنچتے رہنے کے ساتھ مہیب فتنہ و رخنہ کا سد باب بھی ہوتا رہتا ہے۔“^۳ یہ الہامی نظام سلسلہ وحی کے منقطع ہو جانے کے بعد غیر منقطع الہام اور مسلسل مدد الہی کا دوسرا نام ہے۔^۴ حقیقی کہ اس سلسلہ میں انہوں نے یہ دو ٹوک اور حقیقی بات بھی لکھ دی ہے کہ ”اس گروہ کی افادیت اور اس کی خدمات سے انکار یا توهہ شخص کرے گا جس کی تاریخ اسلام پر نظر نہیں یا جس کی آنکھوں پر تعصّب کی پئی بندھی ہوئی ہے۔^۵

اس دو ٹوک اور فیصلہ کن اعلان کے علاوہ جس سے ظاہر ہو جاتا ہے کہ مولانا موصوف تصوف کے طرفدار ہیں اور تصوف سے وحشت میں بٹلا ہونے والوں کو صحیح نہیں سمجھتے، بر صیر کی ایک دینی جماعت یا تحریک، جماعت اسلامی سے ۳ سال کی رفاقت کے بعد ان کا یہ بکر قطع تعلق کر لینا کہ جماعت کے متعلقین میں اصلاح نفس کا کوئی تمایاں جذبہ اور تعلق مع

۱۔ مولانا سید بوالحسن علی حسن ندوی ^۶ ، ترکیہ و احسان یا تصوف و سلوک ص ۳۰	۱۱-۲
۲۶ ص	۱۱
۲۸ ص	۱۱
۲۹ ص	۱۱
۲۹ ص	۱۱
	۱۱-۳
	۱۱-۴
	۱۱-۵

اللہ میں ترقی کی کوئی سمجھیدہ کوشش نظر نہیں آتی، اس بات کی دلیل ہے کہ وہ تصوف سے دوری اختیار کرنے والوں سے دور رہنا پسند کرتے تھے۔

مولانا سید ابوالاعلیٰ مودودیؒ کا خاندانی پس منظر بھی تصوف سے الگ نہیں تھا لیکن انہوں نے اپنی تحریروں میں جس عمومی مزاج کی تخلیل کی کوشش کی ہے یا تصوف کو چینیاً یہم، لکھ کر جس انداز میں تصوف کو شریعت کا "نامحرم" قرار دیا ہے اس کا مخفی نتیجہ یہی تھا کہ مولانا علی میاںؒ اور مولانا مودودیؒ کی راہیں ایک دوسرے سے الگ ہو جائیں، سویں ہوا۔ تین برس کے اندر ہی مولانا علی میاں، جماعت اسلامی سے بہت باو قار طریقہ سے الگ ہو گئے لیکن چونکہ ان کے مزاج و کردار پر تصوف کا گہر اثر تھا جو انسان کو بینای طور پر انسان بنانے یعنی مقام عبادیت کی انتہائیک پہنچانے اور اخلاق کی تخلیل کا کام کرتا ہے اس لئے جماعت اسلامی سے قطع تعلق کے باوجود انہوں نے جماعت اسلامی یا باñی جماعت اسلامی کے خلاف بھی کوئی ایسی بات نہیں کی جو غیر معیاری یا غیر شاستہ ہو۔ خود ہی فرماتے ہیں:

”لکھنؤ کی جماعت (جماعت اسلامی) کی ذمہ داری اور رہنمائی کے دوران (جس کی مدت غالباً ۳ سال کے قریب رہی ہو گی) میرے اندر ۳ تاثر و احساسات پیدا ہوئے جنہوں نے مجھے جماعت سے واپسی اور اس کی افادیت پر ازسر نوغور کرنے پر مجبور کیا۔

ایک یہ کہ میں دیکھتا تھا کہ مولانا کی شخصیت کے بارے میں جماعت کے افراد میں بڑا غلو پیدا ہوتا جا رہا ہے اور وہ ان کے علاوہ کسی اور مفکر، مصنف اور داعی کے متعلق کوئی بلند خیال قائم کرنے، اس پر اعتناد کرنے اور اس کی تحریروں سے استفادہ کرنے کی صلاحیت سے روز بروز دور ہوتے جا رہے ہیں۔ ایسا محسوس ہوتا تھا (اور بعض اوقات زبانوں پر بھی یہ بات آجائی تھی) کہ ان سے بہتر کسی نے اسلام کو سمجھا اور پیش نہیں کیا اور کلی دین کے داعی وہی ہیں۔ یہ افراد زیادہ تر جدید تعلیم یافتہ اور ملازمین کے طبقہ سے تعلق رکھتے تھے۔ ان کا دین کا جو کچھ مطالعہ تھا وہ مولانا ہی کی تحریروں کے ذریعہ تھا۔ وہ نہ صرف ہمارے سلف بلکہ معاصر علماء کبار کی دینی خدمتوں اور دینی تحقیقات سے بھی ناواقف تھے اور اسلام کی تاریخ اصلاح و تجدید اور اس کے علمبرداروں کے علمی و عملی کارناموں سے بالکل ناہلد تھے۔ اس لئے کسی حد

تک مغروف بھی تھے۔

دوسرے یہ کہ ان میں تنقید کا عصر برہت اچارہ تھا اور علماء اور دینی حلقوں کے بارے میں ان کی زبانیں بے باک ہو رہی تھیں۔

تیسرا بات یہ کہ ان میں دین کے ذوق و عمل میں ترقی اصلاح نفس کا کوئی نمایاں جذبہ اور تعلق مع اللہ میں ترقی کی کوئی سمجھدہ کوشش نظر نہیں آتی تھی۔

ان وجوہ سے طبیعت کچھ افسرده رہنے لگی اور یہ محسوس ہوا کہ کام صرف مولانا کی تحریروں کو پڑھنے، سنانے اور اس کی داد دینے میں منحصر ہو کر رہ گیا ہے۔ دوسری طرف اپنا خود حال یہ تھا کہ غالباً مولانا کی تحریریں پڑھ کر جتنا تاثر ہوتا تھا اور خیالات میں توارد اور اس کی وجہ سے انجداب محسوس ہوتا تھا، ملاقات اور زیادہ دیر ساتھ رہنے میں (بغیر کسی محسوس وجہ یا شرعاً بنیاد کے) اس انجداب اور وابستگی میں کمی محسوس ہوتی تھی۔ شاید یہ خاندانی اثر تھا کہ طبیعت کی نمایاں باطنی و روحانی کشش کے بغیر کسی شخصیت کی زیادہ گرویدہ نہیں ہوتی۔

یہاں تک کہ خود میں نے اس کی مولانا کو اطلاع دی اور مولانا نے مجھے یکسو ہو جانے کا مشورہ دیا۔ میں نے اپنی علیحدگی کا کوئی اعلان نہیں کیا اور نہ اس وقت تک جب ۱۹۷۸ء میں میری کتاب ”عصر حاضر میں دین کی تفہیم و تشریع“ نکلی کوئی علائیہ تنقید کی۔ علیحدگی کے بعد بھی میرے دو قدم شریف دوستوں کے سے تعلقات تھے جن میں بنیادی خیالات کا اختلاف اور طریقہ کار کا فرق پایا جاتا تھا۔ میراجب پاکستان کا سفر ہوتا تو ان سے ملتا اور ہم میں سے ہر ایک دوسرے سے اکرام و احترام کا معاملہ کرتا۔

جماعت اسلامی کے بانی مولانا مودودیؒ نے بر صیر کی دینی روحانی تحریکوں کا ذکر کرتے ہوئے تصوف اور تصوف سے تعلق رکھنے والی شخصیتوں پر سخت تنقیدیں کی ہیں۔ انہیں لفظ تصوف سے ویسی ہی وحشت ہوتی رہی ہے جیسی کارل مارکس کو مذہب اور مذہبی طبقہ کے نام سے ہوتی تھی۔ تصوف کے اثرات کو بھی مولانا مودودی نے بالکل اسی طرح پیش کیا ہے جس

۱ - مولانا سید ابوالحسن علی ندوی، کاروان زندگی ج ۱ ص ۵-۲۴۳

طرح کارل مارکس نے مذہب کے اثرات کو پیش کیا تھا۔

”بیعت کا معاملہ پیش آنے کے بعد کچھ دیر نہیں لگتی کہ مریدوں میں وہ ذہنیت پیدا ہونی شروع ہو جاتی ہے جو مریدی کے ساتھ مختص ہو چکی ہے ”یعنی“ بے سجادہ رکنیں کن گرت پیر مغلان گوید“ والی ذہنیت، جس کے بعد پیر صاحب میں اور ارباب مدن دون اللہ میں کوئی فرق نہیں رہ جاتا۔ فکر و نظر مظلوم، قوت تقدیماؤف، علم و عقل کا استعمال مو قوف اور دل و دماغ پر بندگی شیخ کا ایسا مکمل تسلط کہ گویا شیخ ان کا رب ہے اور یہ اس کے مریوب۔ پھر جہاں کشف والہام کی بات چیت شروع ہوئی، معتقدین کی ذہنی غلامی کے بند اور زیادہ مضبوط ہونے شروع ہو جاتے ہیں۔ اس کے بعد صوفیانہ رموز و اشارات کی باری آتی ہے جس سے مریدوں کی قوت و اہم کو گویا تازیانہ لگ جاتا ہے اور وہ انہیں لے کر ایسی اڑتی ہے کہ بے چارے ہر وقت عجائبات و طسمات ہی کے عالم میں سیر کرتے رہتے ہیں اور واقعات کی دنیا میں ٹھہر نے کا موقع غریبوں کو کم ملتا ہے“ ۱

لیکن جہاں انہوں نے معروضی انداز میں تصوف کے مزاج اور تقاضوں پر بحث کی ہے وہاں رد پر ان کے قول کا جذبہ حاوی رہا ہے:

”تصوف کسی ایک چیز کا نام نہیں ہے، بلکہ بہت سی مختلف چیزیں اس نام سے موسوم ہو گئی ہیں۔ جس تصوف کی ہم تصدیق کرتے ہیں وہ اور چیز ہے، جس تصوف کی ہم تردید کرتے ہیں وہ ایک دوسری چیز ہے اور جس تصوف کی ہم اصلاح چاہتے ہیں وہ ایک تیسرا چیز ہے۔

ایک تصوف وہ ہے جو اسلام کے ابتدائی دور کے صوفیہ میں پایا جاتا تھا۔ مثلاً فضیل بن عیاض، ابراہیم ادہم، معروف کرخی وغیرہم رحمہم اللہ اس کا کوئی فلسفہ الگ نہ تھا، اس کا کوئی الگ طریقہ نہ تھا، وہی افکار اور وہی اشغال و اعمال تھے جو کتاب و سنت سے ماخوذ تھے، اور ان سب کا وہی مقصود تھا جو اسلام کا مقصود ہے، یعنی اخلاص للہ اور توجہ الی اللہ۔ وما امروا الا لیعبدوا اللہ مخلصین له الدین حنفاء۔ اس تصوف کی ہم تصدیق

۱۔ م۔ بنا سید ابوالاعلیٰ مودودی، تجدید احیائی دین ص ۱۱۲

کرتے ہیں اور صرف تصدیق ہی نہیں کرتے بلکہ اس کو زندہ اور شائع کرنا چاہتے ہیں۔

دوسرے تصوف وہ ہے جس میں اشراقتی اور روایتی اور زردشتی اور... ویداتی فلسفوں کی آمیزش ہو گئی ہے، جس میں عیسائی را ہبھوں اور ہندو جو گوں کے طریقے شامل ہو گئے ہیں۔ جس میں مشرکانہ تجیلات و اعمال سُک خلط ملط ہو گئے ہیں۔ جس میں شریعت اور طریقت اور معرفت الگ الگ چیزیں۔ ایک دوسرے سے کم و بیش بے تعلق، بلکہ با اوقات باہم متفاہد بن گئی ہیں اور جس میں انسان کو خلیفۃ اللہ فی الارض کے فرائض کی انجام دہی کے لئے تیار کرنے کے بجائے اس سے بالکل مختلف دوسرے ہی کاموں کے لئے تیار کیا جاتا ہے۔ اس تصوف کی ہم تردید کرتے ہیں اور ہمارے نزدیک اس کو مٹانا خدا کے دین کو قائم کرنے کے لئے اتنا ہی ضروری ہے بھتنا جاہلیت جدیدہ کو مٹانا۔

ان دونوں کے علاوہ ایک اور تصوف بھی ہے جس میں کچھ خصوصیات پہلی قسم کے تصوف کی اور کچھ خصوصیات دوسری قسم کے تصوف کی ملی جلی پائی جاتی ہیں۔ اس تصوف کے طریقوں کو متعدد ایسے بزرگوں نے مرتب کیا ہے جو صاحب علم تھے، نیک نیت تھے، مگر اپنے دور کی خصوصیات اور پچھلے اووار کے اثرات سے بالکل محفوظ بھی نہ تھے۔ انہوں نے اسلام کے اصلی تصوف کو سمجھنے اور اس کے طریقوں کو جاہلی تصوف کی آلوادیوں سے پاک کرنے کی پوری کوشش کی، لیکن اسکے باوجود ان کے نظریات میں کچھ نہ کچھ اثرات جاہلی فلسفہ تصوف کے، اور ان کے اعمال و اشغال میں کچھ نہ کچھ اثرات باہر سے لئے ہوئے اعمال و اشغال کے باقی رہ گئے جن کے پارے میں ان کو یہ اشتبہا بیش آیا کہ یہ چیزیں کتاب و سنت کی تعلیم سے متصادم نہیں ہیں، یا کم از کم تاویل سے انہیں غیر متصادم سمجھا جاسکتا ہے۔ علاوہ بریں اس تصوف کے مقاصد اور نتائج بھی اسلام کے مقصد اور اس کے مطلوبہ نتائج سے کم و بیش مختلف ہیں۔ نہ اس کا مقصد واضح طور پر انسان کو فرائض خلافت کی ادائیگی کے لئے تیار کرنا اور وہ چیز

بناتا ہے جسے قرآن نے لتوکونوا شهداء علی الناس کے الفاظ میں بیان کیا ہے اور نہ ان کا نتیجہ ہی یہ ہو سکا ہے کہ اس کے ذریعہ سے ایسے آدمی تیار ہوتے جو دین کے پورے تصور کو سمجھتے اور اس کی اقامت کی فکر انہیں لا جن ہوتی اور وہ اس کام کو انجام دینے کے اہل بھی ہوتے۔ اس تیری قسم کے تصوف کی نہ ہم کلی تصدیق کرتے ہیں اور نہ کلی تردید، بلکہ اس کے پیروؤں اور حامیوں سے ہماری گذارش یہ ہے کہ براہ کرم برٹی برڈی شخصیتوں کی عقیدت کو اپنی جگہ رکھتے ہوئے آپ اس تصوف پر کتاب و سنت کی روشنی میں تنقیدی نگاہ ڈالیں اور اسے درست کرنے کی کوشش کریں۔ نیز جو شخص اس تصوف کی کسی چیز سے اس بنا پر اختلاف کرے کہ وہ اسے کتاب و سنت کے خلاف پاتا ہے، تو قطع نظر اس سے کہ آپ اس کی رائے سے موافقت کریں یا مخالفت، بہر حال اس کے حق تنقید کا انکار نہ فرمائیں اور اسے خواہ مخواہ نشانہ ملامت نہ بنانے لگیں۔

جس قسم کے تصوف سے مولانا مودودی نے شدید نیزی اری کا اتھار کیا ہے اس کو امام غزالی ہی کے دور میں زد کیا جا چکا تھا اور جس قسم کے تصوف کی وہ مکمل طور پر تصدیق کرتے ہیں نہ تردید، اس میں اصلاح و تجدید کی کوشش خود اکابر صوفیہ اور مشائخ کا معقول رہا ہے۔ امام ربانی مجدد الف ثانی، شاہ ولی اللہ، میر عبد الوادد بلگر امی، شاہ ابو الحسن نوری، شاہ تراب علی قلندر اور مولانا سید ابوالحسن علی حنفی ندوی نے اس سلسلہ میں مجاہد اور مجتہدانہ کارناۓ انجام دیئے ہیں۔

جماعت اسلامی کے علاوہ جس جماعت یا مسلک کو تصوف سے بہت زیادہ وحشت ہے اور اس جماعت کی تصوف سے وحشت کا مولانا موصوف سے تعلقات پر بھی اثر پڑا ہے وہ جماعت اہل حدیث ہے۔ اس نے اپنے محتاط اور عفو و درگذر کے روئیے کے باوجود مولانا نے اس جماعت کے متعلق مولانا عبدالرزاق ندوی کو لکھا تھا کہ:

”آنتریز نے اپنے یہاں کے مرکزوادارہ کے جو حالات لکھے ہیں وہ خلاف توقع نہیں۔ اور اسی وجہ سے اس مکتب خیال اور اسکے قائدین سے پوری

۱۔ مولانا سید ابوالاعلیٰ مودودی، تجدید و احیائی دین، ص ۳۸-۳۹

طرح مناسبت نہ ہو سکی” ۱

ذاتی نوعیت کے خطوط اور بے تکلف مخلوقوں کے احوال ابھی پرداز خفایم ہیں اسلئے بہت سی باتوں کی تشبیہ نہیں ہو سکی ہے لیکن اب دھیرے دھیرے بہت ساری باتیں سامنے آ رہی ہیں۔ مولانا کے انتقال پر مولانا جسٹس محمد تقی عثمانی مدظلہ نے اپنے ماہنامہ البلاغ (کراچی) میں جو تعزیتی مضمون شائع کیا ہے اس کے ساتھ مولانا کے بعض خطوط بھی ہیں جو انہوں نے وفاقوفتاً انجمن اسلامی فرمائے تھے۔ ایسے ہی ایک خط میں وہ رقم طراز ہیں کہ

”شاید آپ کے علم میں نہیں کہ ہندوستان اور سعودی عرب میں سلفیوں نے تبلیغی جماعت، دینوبندی جماعت، ندوۃ العلماء اور اس حقیر کی ذات کے خلاف ایک مہم چلا رکھی ہے۔ خود پاکستان سے دینوبندیت کے خلاف عربی میں ایک کتاب شائع ہوئی اور یہاں بھی آئی۔ اللہ ان لوگوں کو توفیق دے کر وقت کے اصلی فتوؤں اور خطرناک دشمن،

دین مخالف حاذکو اپنانشانہ بنائیں“ ۲

مندرجہ بالا خط میں جو شدید کرب چھپا ہوا ہے اس سے اندازہ ہوتا ہے کہ مولانا موصوف کہنا تو بہت کچھ چاہتے ہیں مگر ان کی اعلیٰ ظرفی ان کی زبان پر تالا ذال دیتی ہے۔ ان کی پوری زندگی بدگونی سے محفوظ رہی ہے اور اگر کہیں کسی جماعت یا شخص کے بارے میں انہوں نے کوئی بات کہی بھی ہے تو بس اس انداز سے کہ ان کو جنپنچ دالی تکلیف کا ہلکا سا اٹھا رہو جائے۔ یہی طرز عمل اور بے نفسی تصوف کی روح ہے۔ میر نے جو کہا تھا، علی میاں نے اس کو عمل اکر دکھایا یعنی

دور بیٹھا غبار میر ان سے
عشق بن یہ ادب نہیں آتا

انہوں نے اپنی نسبی، نسبتی اور روحانی کیفیات کے بیان میں جا بجا یہ حقیقتیں بھی واضح کر دی ہیں کہ ان کے لئے تصوف کوئی علمی ذہنی مشتملہ یا نظریاتی مسئلہ نہیں بلکہ نفس کی تہذیب، باطن کی صفائی اور روحانی کمالات کے اکتساب کا الہامی طریقہ ہے۔

وہ جس مقام پر جس خاندان میں پیدا ہوئے یا جن بزرگوں کی گود میں پلے بڑھے وہ ایمانی

۱۔ مولانا عبدالرزاق ندوی کے نام ۲۶ جولائی ۱۹۹۳ کا خط جب وہ الدار السنفیہ بمیٹی سے وابستہ تھے۔

۲۔ ماہنامہ الفرقان، لکھنؤ اپریل - مئی ۲۰۰۰ء، ص ۱۶ بحوالہ البلاغ کراچی ذی قعده ۱۴۲۰ھ

لذت و حلاوت سے سرشار تھے۔ شاید قدرت نے ان کی پیدائش سے پہلے ہی فیصلہ کر لیا تھا کہ وہ جس مقام پر یا خاندان میں پیدا ہوں اس کی مثال پانی کے پاکیزہ چشمے جیسی ہو جو خود بھی صاف شفاف ہو اور جو اس سے رجوع کرے وہ بھی پاک صاف ہو جائے۔

اپنے جدا علی شاہ سید علم اللہ اور ان کی قیام گاہ جس کو بعد میں مولانا کا آبائی مسکن بننے کا شرف حاصل ہوا، کے بارے میں رقم طراز ہیں:

”ملازمت سے پہلے ہی دنیا طلبی سے دل برداشتہ ہو کر خدا طلبی کی راہ اختیار کی۔ اسباب امارت کو وقف عام کر دیا اور دوسال لشکر گاہ میں تھہر کر نفس کی تہذیب و تربیت کے لئے خدمات شاہقہ انعام دیتے رہے۔ یہ وہ زمانہ تھا کہ حضرت مجدد الف ثانیؒ کے خلیفہ اعظم حضرت سید آدم بنوریؒ کا آفتاب ہدایت و ارشاد پورے عروج پر تھا۔ حضرت سید شاہ علم اللہ حضرت سید کی خدمت میں حاضر ہوئے، بیعت کی اور تھوڑی مدت میں اس راہ کے تمام منازل طے کر کے اس کے انتہائی کمالات حاصل کئے اور خلافت و نیابت سے سرفراز ہوئے۔ حضرت سید آدمؒ نے اپنا عمامہ اور حضرت مجددؒ کی دستار مبارک عنایت کی اور وطن کی طرف رخصت کیا۔ شاہ صاحب رخصت ہونے لگے تو عرض کیا ”اس طرف اودھ میں بہت سے اولیاء اور عالی مرتبہ لوگ ہیں۔ میری ان میں حیثیت ہی کیا ہو گی؟“ حضرت سید آدمؒ نے کچھ دیر مراقب ہو کر فرمایا ”ان میں تمہاری نسبت ایسی ہو گی جیسے چراغوں میں شمع کی“ پھر کچھ دیر بعد مراقبہ کے بعد فرمایا ”سید خاطر جنم ہو کر جاؤ اور اپنی جگہ پر بیٹھ جاؤ۔ تمہاری نسبت ان میں ایسی ہو گی جیسے ستاروں میں آفتاب کی۔“

حضرت آدم بنوریؒ ہندوستان سے ہجرت فرمادی ہے تھے۔ شاہ علم اللہ نے بھی ہجرت کا عزم کیا۔ حضرت سید نے فرمایا ”جا سکتے ہو، لیکن اگر کوئی مرد خدا تھیں کہیں روکے تو تھہر جائا۔“

شاہ علم اللہ صاحب الہ و عیال کو لے کر سنگ جاز کی نیت سے نصیر آباد سے رائے بریلی آئے، تو یہاں ایک خدار سیدہ بزرگ شاہ عبدالشکورؒ مجدد بے شیخ کا قول یاد دلا کر بہ اصرار رائے بریلی کے قیام پر آمادہ کر لیا اور سُنی ندی کے کنارے ایک جگہ قیام کے لئے تجویز کر دی، شاہ صاحبؒ نے وہیں طرح اقامت

ڈال دی۔ ۵۷ء میں آپ نے حج کیا اور واپس تشریف لائے اور کچھ مدت قائم کر کے تقریباً ۱۸۲۰ء میں دوبارہ حرمین تشریف لے گئے۔ واپسی میں کعبہ کا نقش، صحیح پیاس ساتھ لائے اور ۱۸۳۰ء میں اسی نقش اور پیاس کے مطابق اپنے نئے مسکن میں سُنی کے بالکل کنارے اپنے اور اپنی اولاد کے ہاتھ سے خدا کا گھر تعمیر کیا جس کی بنیادوں میں آب زمزم ڈالا اور اپنے جداً مجدد حضرت ابراہیم کی سنت کے مطابق اپنی اولاد کو دیں اسی نیت سے آباد کیا۔

اپنے خاندان کے بارے میں مزید تفصیل انہوں نے یہ بیان کی ہے کہ ”خاندان علم اللہ کی جس شاخ سے مجھ ناجائز کا تعلق ہے اس کو سید صاحب“ (سید احمد شہید) سے روحانی طریقے پر بہت گہرا اور مسلسل تعلق رہا ہے۔ میرے دو خیالی اور نخیالی بزرگ سید صاحب“ ہی کے سلسلہ سے وابستہ اور اس سلسلہ میں صاحب اجازت ہوئے ہیں“ ۱

نیز سید احمد شہید کے بارے میں یہ اطلاع بھی دی ہے کہ ”ایک شب جمعہ کو آپ شاہ عبدالعزیز سے بیت ہو گئے اور آپ نے طرق خلاش، چشتیہ، قادریہ، نقشبندیہ میں آپ کو داخل فرمالیا“ ۲

مجموعی طور پر اپنے خاندان کے بارے میں آپ نے بتایا ہے کہ ”اس خاندان میں حضرت محمد سرہندی اور حضرت محمد دہلوی کی برکتیں اور نعمتیں جمع ہو گئیں“ ۳

خود مولانا بھی ان دونوں نسبتوں سے مالا مال رہے ہیں۔ انہوں نے پہلے مرید اور پھر مرشد کی حیثیت سے بیت وارادت کا سلسلہ آگے بڑھایا ہے۔ زندگی کے گہرے تغیرات، ہمگیر اصلاح اور مستقل تربیت کے لئے کسی صاحب دعوت سے گہرے ربط اور بیت کو ضروری قرار دیا ہے۔ بزرگوں سے فیض و افادہ، صحبتیہ باہل دل کی کیماں اتری اور خلق خدا کے لئے ان کے وجود کی نفع رسانی کے والہانہ تذکرے کئے ہیں۔ مثال کے طور پر تیر ہویں صدی کے باکمال اور مشاہیر رجال کے عقیدہ تمندانہ تذکرے میں رقم طراز ہیں کہ:

۱-مولانا سید ابوالحسن علی حسنی ندوی، سیرت سید احمد شہید، جلد ۱ ص ۵۔ ۲-۱۹ ص ۱۱

۳-۱۱۵ ص ۱۱

۴-۹۵ ص ۱۱

”تصوف و طریقت کو دیکھتے تو ہر سلسلہ کے ایسے اکابر شیوخ موجود تھے جنہوں نے اپنے طریق کو زندگی تازہ بخشی اور لاکھوں بندگان خدا ان کے انفاس قدیم سے بہرہ یاب تھے، سلسلہ نقشبندیہ مجددیہ پر نظر ڈالنے تو حضرت مرزا مظہر جان جاتاً کے خلیفہ حضرت شاہ غلام علیؒ (متوفی ۱۲۳۰ھ) کی ذات گرامی پر نظر پڑے گی، جن کے فوض سے ہندوستان، ترکستان، عراق و شام و روم فیضیاب تھے اور جن کے متعلق بہت سے اہل نظر کا خیال ہے کہ فیض و افادہ کے لحاظ سے اگر ان کو تیر ہوں صدی کا مجدد و طریقت کہا جائے تو غلط نہ ہو گا۔

حضرت شاہ غلام علیؒ کے علاوہ شاہ نعیم اللہ بہراچی (متوفی ۱۲۱۸ھ) اور شاہ مراد اللہ تھانیسری (متوفی ۱۲۳۵ھ) لکھنو میں، شاہ محمد آفاق (متوفی ۱۲۵۱ھ) دہلی میں، شاہ حسین علیؒ مکانوی پنجاب میں، شاہ درگاہی نقشبندی (متوفی ۱۲۲۶ھ) اور شاہ روز احمد مجددی (متوفی ۱۲۳۹ھ) رام پور و بھوپال کی ریاستوں میں، مولانا احمدی کرسوی، شاہ امین الدین کا کوروی (متوفی ۱۲۵۲ھ)، حضرت سید محمد عدل عرف شاہ لعل صاحب رائے بریلوی کے خلیفہ قاضی عبدالکریم جو راسی اور ان کے خلیفہ قاضی عبدالکریم غنگرامی (متوفی ۱۲۳۹ھ) اودھ میں نسبت مجددیہ کے حامل اور مرکز ہدایت و ارشاد تھے۔

سلسلہ چشتیہ میں دیکھتے تو مولانا فخر الدین دہلوی کے خلیفہ و چشم چران مولانا قطب الدین (متوفی ۱۲۳۳ھ)، شیخ صابر بخش (متوفی ۱۲۳۴ھ) اور شاہ میر محمدی (متوفی ۱۲۳۲ھ) دہلی میں، شاہ نیاز احمد بریلوی (متوفی ۱۲۵۰ھ) اور شاہ عبد الباری اسر و ہوی (متوفی ۱۲۲۶ھ) روہیلہ ہند میں، شاہ سلمان تونسوی (متوفی ۱۲۲۶ھ) پنجاب میں، شاہ علیؒ اکبر فیض آبادی (متوفی ۱۲۱۰ھ) صوفی عبدالرحمن لکھنؤی (متوفی ۱۲۲۵ھ) شاہ کریم عطاسلوئی (متوفی ۱۲۳۸ھ) اودھ میں، شاہ نعمت اللہ پکھواری (متوفی ۱۲۳۲ھ) بہار میں سلسلہ نظامیہ اور سلسلہ صابریہ کی برکات کے امین تھے۔
سلسلہ قادریہ میں دیکھتے تو مولانا انوار الحق فرنگی محلی (متوفی

(متوفی ۱۴۲۶ھ) تکمنہ میں، سید آل احمد (متوفی ۱۴۲۵ھ) مارہرہ میں، شاہ احمد (متوفی ۱۴۲۳ھ) الہ آباد میں، سید صفت اللہ بن محمد راشد سنده میں طالبین خدا کی تربیت و ارشاد میں مشغول نظر آتیں گے۔

بیرون ملک کے جن شیوخ اور حیران طریقت کا آپ نے ہڑے والہانہ انداز میں بار بار تذکرہ کیا ہے ان میں شیخ عبد القادر جیلانیؒ کے علاوہ شیخ الاسلام امین تیہیؒ بھی ہیں جن کے نام و کام کو علماء کی ایک جماعت رو تصور کے لئے استعمال کرتی رہی ہے لیکن مولانا موصوف نے ان کے زمانہ کے اہل صلاح و رشد اور اصحاب علم کی شہادتوں کی روشنی میں ان کے ذوق و معرفت کے نہایت اعلیٰ مقام پر فائز ہونے کی نشاندہی کی ہے:

”مدارج السالکین میں انن قیمؓ نے جتنے جتنے شیخ الاسلام کے جو اقوال و احوال پیش کئے ہیں اور علامہ ذہبیؒ وغیرہ نے ان کے تذکرہ میں بر سبیل تذکرہ ان کے اخلاق و ادوار، عادات و شماں اور اشغال و اعمال کا تذکرہ کیا ہے، اس کو سامنے رکھنے سے ایک منصف شخص اس نتیجہ پر پہنچتا ہے کہ شیخ الاسلام کا شمار اس امت کے عارفین اور اہل اللہ میں کیا جاتا چاہے، اور اس کو اس بات کا وجدان حاصل ہو جاتا ہے کہ وہ ان منازل پر فائز اور ان مقاصد سے بہرہ مند تھے، جن کے حصول کیلئے سالہا سال ریاضت، مجاہدہ، انہرہ فن سلوک کی صحبت اور دوام ذکر و مرافقہ کارستہ بالعموم اختیار کیا جاتا ہے اور جس کو متاخرین صوفیہ نسبت میں اللہ سے تعبیر کرتے ہیں“۔^۱

”ربانیہ لا رہبانیہ“ مولانا موصوف کی ایک مستقل عربی تصنیف ہے جو عرب خصوصاً نجدی حضرات کی تصوف سے وحشت کو دور کرنے کے لئے انہیں کو سامنے رکھ کر لکھی گئی ہے۔^۲

تصوف، تزکیہ و احسان یا بے ریا عبادت کا ان کا یہ بے پناہ ذوق اور اس کی بے خوف ترجمانی کوئی رسمی بات نہیں ہے جس کو نظر انداز کر دیا جائے۔ علماء نجد کے سامنے اس مسئلہ میں زبان کھولنا جہاد کے مترادف تھا اور مولانا موصوف نے بے خوف ہو کر یہ جہاد کیا بھی کیونکہ

۱۔ مولانا سید ابوالحسن علی حسنی ندویؒ، سیرت سید احمد شہید جلد ۱، ص۔۳۔۴

۲۔ مولانا سید ابوالحسن علی حسنی ندویؒ، تزکیہ و احسان یا تصوف و سلوک، ص۔۱۔۵۰

۳۔ مولانا سید ابوالحسن علی حسنی ندویؒ، صحبتہ بالأهل دل ص ۲۷

تصوف کا الہامی نظام اور تعلق مع اللہ انسان کو مصلحتوں سے بے نیاز کر دیتا ہے اور مولانا موصوف کو تو خاندانی اور فطری دونوں اعتبار سے اسی مزاج و طبیعت سے منا سبت رہی ہے اور اسی لئے ”دل سے جوبات نکلتی ہے اثر کرتی ہے“ کے مصدق وہ جو کہتے اور لکھتے تھے اس میں بلاکی تاثیر ہوتی تھی۔

انجمن اسلام میں کے جس سینما میں یہ مقالہ اپنی ابتدائی شکل میں پڑھا گیا دہاں مولانا تقی الدین ندوی صاحب (پروفیسر الحسن یونسور شی، ابو ظھی) بھی موجود تھے انہوں نے اسی اٹچ سے اپنی تقریب میں بتایا کہ ”ربانیہ لا رہبانیہ“ کے موضوع پر مولانا موصوف نے جب مدینہ یونسور شی میں تقریب کی تو شیخ عبدالعزیز بن باز جو سعودی عرب کے مفتی اعظم اور سب سے بڑی نسبی شخصیت تھے، زار و قطار درور ہے تھے۔

ظاہر ہے کہ جذب و اثر کی یہ بے پناہ کیفیت، ذکر و فکر، محبتیہ بالولیاء اور نسب و نسبت کے بغیر حاصل نہیں ہو سکتی تھی۔ مولانا موصوف کو بھی جو یہ کیفیت و قوت حاصل تھی، اپنے عمومی خاندانی مزاج اور بزرگوں کی فیض تربیت کے سبب تھی۔ انہی کے لفظوں میں

”اس خاندان کا رشتہ ہمیشہ کسی نہ کسی طرح سے شریعت اور طریقت

سے مربوط رہا اور اس میں ایک طرف علماء ربانی پیدا ہوتے رہے تو دوسرا طرف مشائخ روحانی جن میں سے بعض مشائخ کا سلسہ دور دور پہنچا اور بڑے بڑے صاحب بالحنف عالی نسبت شیوخ اس سلسلہ میں مسلک نظر آتے ہیں۔

نیز یہ کہ اس خاندان کے افراد نے (جن میں ترکیہ نفس اور دولت باطنی کے حصول کی طلب تھی) اپنے زمانہ کے صحیح العقیدہ و اعی سنت اور صاحب کمال مشائخ کی طرف بلا تکلف رجوع کیا اور ان سے علی فیض اور باطنی فتح حاصل کی اور اس میں کسی خاندانی زعم یا احساس برتری کو حاصل ہونے نہیں دیا۔ نہ بعد مسافت اور سفر کی مشقتوں کو خاطر میں لائے“ ۱

اور جہاں تک ان کے مزاج و طبیعت اور تصوف سے فطری رغبت کا تعلق ہے خاندان کے عمومی مزاج کے علاوہ اس میں ان کی والدہ محترمہ کے خواب کو بھی بڑی اہم حیثیت حاصل ہے۔ ان کی والدہ ماجدہ کا یہ وہ خواب ہے جس کے سبب انہوں نے اپنی والدہ (مولانا علی میاں کی نانی) کے تردود کے باوجود شادی کے لئے ہاں کر دی تھی۔ مولانا کی والدہ اور نانیہاں میں بہت

۱۔ مولانا سید ابوالحسن علی حسنی ندوی، کاروان زندگی جلد ۱، ص ۲۸

ترجیح اتصال تھا لیکن دادی بیال کی عسرت و شگفتی کے سبب نانی بیال کے لوگ جو خوشحال تھے بجز مولانا علی میاں کے نانا کے جن سے مولانا علی میاں کے والد کے روحانی تعلقات تھے، اس شادی کے لئے راضی نہیں تھے لیکن مولانا علی میاں کی والدہ کے ہاں کر دینے کے بعد نہ صرف دونوں خاندان ایک ہو گئے بلکہ والدہ علی میاں تا عمر اس بشارت آمیز خواب سے تکمیل حاصل کرتی رہیں۔

”ایک رات کو میں نے خواب دیکھا کہ خاص اس مالک کریم رحمٰن و رحیم کی عنایت و مہربانی سے ایک آیت کریمہ مجھے حاصل ہوئی۔ صبح تک وہ زبان پر جاری تھی مگر کچھ خوف ایسا تھا کہ میں بیان نہ کر سکی۔ منہ سے نکلا شوار تھا اور اس کے معنی بھی مجھے معلوم نہ تھے۔ جب معنی دیکھے تو خوشی سے بھول گئی اور تمام فکر و غم کو بھول گئی۔ اپنی اس خوش نصیبی پر فخر کیا اور اس خواب کو بیان کیا۔ ہر شخص سن کر رشک کرتا اور والد مر حوم تو خوشی سے رونے لگے۔ وہ آیت کریمہ یہ ہے۔ ترجمہ: سو کسی کو معلوم نہیں جو چھپا دھرا ہے ان کے واسطے۔ آنکھوں کی خندک بدلتے اس کا جو کرتے تھے۔ (السجدہ۔ ۷۱)“ ۱

اس بشارت آمیز خواب سے ظاہر ہے کہ مولانا علی میاں کی پیدائش سے پہلے ہی ان کی پیدائش اور وجود کی کیمیا اثری کی بشارت دی جا چکی تھی۔ اس کے باوجود ان کی والدہ محترمہ نے اپنے بیٹی کی پرورش میں کوئی کمی یا کوتاہی نہیں کی اور عسرت و شگفتی میں بھی انہوں نے کتنی خودداری کے ساتھ اپنے بیٹی کی پرورش کی اور سر ایل کی لاج رکھی اس کا اندازہ اس بیان سے کیا جا سکتا ہے۔

”والدہ صاحبہ اپنے اس نئے گھر میں آئیں تو اس کا نقشہ انہوں نے وہی دیکھا جس کو وہ سنا کرتی تھیں۔ علیٰ ترشی کا زمانہ کبھی فراغت کبھی فاتح۔ گھر میں کمی کھانے والے اور دادا صاحب کی آمدی برائے نام، اور پرانی صاحبہ اپنی شفقت کی بنا پر اس نوہ میں رہتی تھیں کہ بیٹی کو کچھ تکلیف تو نہیں ہے؟ کبھی کسی مالا کو بھیجتیں کہ گھر میں کچھ پک رہا ہے یا نہیں؟ والدہ صاحبہ نے کئی بار سنایا کہ جب میں کسی کو اپنے میکہ سے آتے دیکھتی تو چوہ لئے پرہانڈی رکھ دتی اور آگ جلا دتی تاکہ معلوم ہو کہ کھانا پک رہا ہے حالانکہ اس میں پانی کے سوا کچھ نہ ہوتا۔ بعض اوقات نانی

۱۔ مولانا سید ابوالحسن علی ندوی، کاروان زندگی، ج ۱/۱، ص ۳۲-۳

صاحب اپنی فراست سے تازیتیں اور کھانے کا خوان لگا کر بیجیں دیتیں۔ ۱
مولانا علی میاں کی والدہ محترمہ غیر معمولی ذہن و ظرف کی خاتون تھیں۔ ان کی دعا،
آداب سحر گاہی اور اولاد کی تربیت کے سلسلہ میں دلوزی کو مولانا نے کئی جگہ انہی کے لفظوں
میں نقل کیا ہے۔

”علی! تم کسی کے کہنے میں نہ آؤ اگر خدا کی رضامندی حاصل کرنا
چاہیے ہو اور میرے حقوق ادا کرنا چاہیے ہو تو ان مردوں پر نظر کرو جنہوں
نے علم دین حاصل کرنے میں عمر گزار دی۔ ان کے مرتبہ کیا تھے؟ شاہ ولی
الله صاحب، شاہ عبدالعزیز صاحب، شاہ عبدالقدار صاحب، مولوی محمد ابراہیم
صاحب اور تمہارے بزرگوں میں خواجہ احمد صاحب اور مولوی محمد امین
صاحب جن کی زندگی اور موت اس وقت قابلِ رشک ہوئی۔ کس شان و
شوکت کے ساتھ دنیا بر تی اور کسی کیسی خوبیوں کے ساتھ رحلت فرمائی۔ یہ
مرتبے کیے حاصل ہو سکتے ہیں۔ اگر یہی مرتبہ والے تمہارے خاندان میں
بہت ہیں اور ہوں گے مگر اس مرتبہ کا کوئی نہیں۔

علی اگر میرے سو اولادیں ہو تیں تو میں یہی تعلیم دیتی، اب تم ہی
ہو۔ اللہ تعالیٰ میری خوش تیکی کا پھل دے کہ سو کی خوبیاں تم سے حاصل
ہوں اور میں دارین میں سرخرو اور تیک نام ہوں اور صاحب اولاد کہلاوں۔
آمین ثم آمین۔ یا رب العالمین۔ ۲

”علی، ایک فضیحت اور کرتی ہوں بشرطیکہ تم عمل کرو۔ بزرگوں
کی کتابیں کام میں لاڈ اور احتیاط لازم رکھو۔ جو کتاب نہ ہو وہ عبدو (مولانا
علی میاں کے بڑے بھائی کی عرفیت) کی رائے سے خریدو۔ باقی وہ کتابیں
کافی ہیں جس میں تمہاری سعادتمندی ظاہر ہو گی اور کتابیں بر بادن ہوں گی
اور بزرگوں کو خوشی ہو گی۔ اس سعادتمندی کی مجھے بے حد خواہش ہے کہ
تم ان کتابوں کی خدمت کرو۔“ ۳

۱۔ مولانا سید ابوالحسن علی حسنی ندویؒ، کاروان زندگی جلد ۱، ص ۳۲

۲۔ مولانا سید ابوالحسن علی حسنی ندویؒ، کاروان زندگی جلد ۱، ص ۱۲۲

۳۔ مولانا سید ابوالحسن علی حسنی ندویؒ، کاروان زندگی، جلد ۱، ص ۱۱۳

ان خطوط سے اس پس منظر کی مکمل وضاحت ہو جاتی ہے جس میں ان کی پروردش اور تربیت ہوئی اور اسکے بعد جب آپ نے درس و تدریس کے لئے قدم باہر نکالا تو اسی دور میں اپنے استاذ حضرت مولانا احمد علی لاہوریؒ سے بیعت و ارادت کا تعلق قائم کرنے کی کوشش کی لیکن استاذ موصوف نے اپنے عزیز شاگرد کو خود بیعت کرنے کے بجائے اپنے شیخ، حضرت خلیفہ غلام محمد صاحب بہاولپوری کی خدمت میں دین پور ضلع خان پور بھیج دیا اور آپ بیعت سے سرفراز ہوئے۔ اس وقت خلیفہ صاحب کی عمر ۹۰ سال کے اوپر تھی۔

بعد میں مولانا احمد علی لاہوریؒ نے ایک روز تہائی میں مولانا موصوف کو سلسلہ قادریہ میں اجازت مرحمت فرمائی۔ ج اور اس کے لئے انہوں نے مسجد خیف میں جو غیر معمولی دعاء استخارہ کا اہتمام کیا تھا اس کا ذکر کیا۔ دیگر سلوکوں کی اجازت آپ کو مولانا عبد القادر رائے پوریؒ سے حاصل ہوئی۔ خود ہی لکھتے ہیں۔

”..... ۲۶ اپریل ۱۹۳۸ء کو ہمارے وطن دائرہ شاہ علم اللہ رائے بریلی کو دوبارہ شرف بخشنا۔ وہیں ایک روز بے سان و گمان حضرت شاہ علم اللہ اور سید صاحبؒ کی مسجد سے باہر نکلتے ہوئے مجھ سے فرمایا ”میں آپ کو چاروں سلوکوں بالخصوص حضرت سید صاحبؒ کے سلسلہ میں اجازت دیتا ہوں“۔

اجازت و بیعت کے بعد آپ کے مزاج و طبیعت میں جو مزید انقلاب برپا ہوا اسکے ساتھ اس خواب کی مکمل تعبیر سامنے آگئی جو آپ کی والدہ مختومہ کو بشارت کے طور پر دکھایا گیا تھا۔

مختصر یہ کہ مولانا سید ابوالحسن علی ندویؒ نے زندگی بھر علمی و عملی سطح پر وہ حقیقت واضح کرنے کی کوشش کی ہے جو تصوف کی مروجہ اصطلاح اور دور آخر میں اس کے انحطاط اور تاریخ و سوانح کے غلط اور ناقص طریقہ سے پیش ہونے سے کہیں گم ہو گئی تھی یا جس حقیقت کو کسی احقق شاہ، کسی ملعون بابا، کسی چری مزار نشین یا کسی گنجیزوی تعریف فروش کے تصوف نے ایک طرف اتنا بگڑا دیا تھا کہ عوام و خواص کی متار دین، دنیا لئنے لگی تھی اور دوسرا طرف بعض

۱۔ مولانا سید ابوالحسن علی حسني ندویؒ، کاروان زندگی، جلد ۱، ص ۱۲۸

۲۔ مولانا سید ابوالحسن علی حسني ندویؒ، کاروان زندگی، جلد ۱، ص ۳۲۵

۳۔ مولانا سید ابوالحسن علی حسني ندویؒ، کاروان زندگی، جلد ۱، ص ۳۵۳۔۳

بے توفیق علماء ظاہر نے فقط باطن اور تزکیہ و احسان کی اس ٹھکل کو عجیب بدعت قرار دے کر صوفیہ کے بافیض گروہ اور تصوف کے الہامی نظام سے مکمل دوری اختیار کر لی تھی۔

مولانا موصوف نے افراط و تفریط سے بچ کر شریعت و طریقت کو ایک دوسرے کا رفیق بتایا اور طریقت کو شریعت کا رتیب تسلیم کرنے کے بجائے اس کا لالب لباب اور دین کی روح تسلیم کرنے پر اصرار کیا۔ یہی حقیقت بھی ہے اور تمام اکابر سلسلہ اور شیوخ طریقت اسی پر اصرار کرتے رہے ہیں۔ اس سلسلہ میں خاکسار مقالہ نگار کے مرشد برحق اور خانقاہ کاظمیہ قلندریہ کے صاحب سجادہ حضرت مولانا شاہ مصطفیٰ حیدر قلندر مدظلہ العالی کا ایک اقتباس جو اصل میں ان کے جدا علی حضرت شاہ تراب علی قلندر قدس سرہ کی فارسی تالیف ”مطلوب رشیدی“ کے مقدمہ کا رد و ترجیح ہے افادیت سے خالی نہیں ہے۔ فرماتے ہیں:

”سالک کے لئے سلوک میں پہلا مرتبہ راو شریعت ہے۔ شریعت کے صحیح شرائط کی پابندی کرنا چاہئے۔ جب اس معاملہ میں حتی الاماکن کوشش کرے گا اور ہمت بلند رکھے گا تو شریعت کے ادا کرنے کی برکت سے اور بلند ہمتی کے شرہ سے طریقت اس پر ظاہر ہو جائے گی کہ جو دل کا راستہ ہے۔ جب حقوق طریقت او اکر تارہے گا اور حوصلہ عالی رکھے گا تو اللہ تعالیٰ اس کے دل کی آنکھ کے سامنے سے پردے اٹھاؤے گا اور حقیقت کے مخفی اس پر ظاہر کر دے گا۔ شریعت سے مراد معاملات پر نگاہ رکھنا اور طریقت سے باطن کی صفائی کرنا ہے یعنی بری عادتوں سے علیحدگی مثلاً کپڑوں کو تجاست لگ جانے سے بچانا شریعت ہے اور دل کو کدوڑت بشریت سے بچانا طریقت ہے یا قبلہ کی طرف رخ رکھنا شریعت ہے اور حضرت حق کی طرف دل کو متوجہ کرنا طریقت ہے۔ انبیاء علیہم السلام اپنی امت کو اپنی تحقیق کے مطابق راستہ بتلاتے اور اسی کے لحاظ سے طریقت کے راستے پر چلاتے ہیں۔ اگر امیوں میں سے کسی کی ہمت بلند ہو اور یہ چاہے کہ وہ حقائق تک پہنچے تو اسے طریقت کا راستہ اختیار کرنا چاہئے تاکہ عوام کے درجے سے نکل کر خاص لوگوں کے گروہ میں آجائے۔

یہاں یہ وضاحت ضروری ہے کہ مولانا علی میاں کا ذکر کرتے ہوئے صاحب سجادہ مدظلہ خانقاہ کاظمیہ کا کوری کا ذکر بے موقع ہے نہ بریانے تعصّب بلکہ تکمیل شاہ علم اللہ رائے بریلی

۱۔ موسیٰ ناشاہ تراب علی قلندر قدس سرہ، مطالبہ رشیدی، ص ۵۔

اور تکمیل کاظمیہ کا کوری کے بزرگوں کے قلبی روحانی اور علمی روابط کی روشنی میں یہ ذکر بہت مستحسن ہے اور اس کا لحاظ خود مولانا علی میان بھی کرتے رہے ہیں۔

بانی خانقاہ کا کوری عارف بالشہد شاہ محمد کاظم قلندرؒ کی عظمت و بزرگی کا اندازہ اس سے کیا جاسکتا ہے کہ خود ان کے مرشد برحق کلید عرفان شاہ باسط علی قلندرؒ نے کبھی تو انہیں فرط محبت سے گلے لئا کر ارشاد فرمایا تھا کہ ”تمہارے لئے قطب الارشاد کی بشارت ہے۔ اور کبھی یہ تحریر لکھوائی تھی کہ

”میرے عزیز ترین بھائی شاہ محمد کاظم قلندرؒ مقام ولایت میں اس بلند مرتبہ پر فائز ہو چکے ہیں جس سے بڑا ولیاء اللہ کے لئے کوئی مرتبہ نہیں ہے۔ ان کو میں نے ظیفہ اور ججاز کیا۔ ان کا مرید میرا مرید اور ان کا مردود میرا مردود ہے۔“^۱

اس لئے اگرچہ آپ کو کسی اور سلسلہ سے نسبت حاصل کرنے کی ضرورت نہیں تھی مگر شاید سلاسل کی ایک دوسرے میں نسبت مخفی کے سبب، سید محمد عدل عرف شاہ لعل رائے بریلویؒ کے خلیفہ مولانا شاہ احمد کرسویؒ نے آپ کو نقشبندیہ سلسلہ کی اجازت دی اور آپ نے ان کو قلندریہ سلسلہ کی۔ شروع میں آپ کو حضرت مجدد الف ثانیؒ کے سلسلہ میں بعض شہبات تھے جو شاہ ولی اللہ کے پانچ رہسائیں سلطعات، بمحات، الطاف القدس، انتہا فی سلاسل ولیاء اللہ اور القول الجمیل پڑھنے سے نہ صرف دور ہو گئے بلکہ اس سلسلہ سے آپ کو خصوصی مناسبت بھی پیدا ہو گئی۔ متاخرین صوفیاء میں آپ شاہ ولی اللہ کے بہت متصرف تھے اور ان کے طریقہ کے اشغال و اوراد نیز اس سلسلہ کی اجازت شاہ ابو سعیدؒ سے حاصل تھی۔

شاہ ابو سعیدؒ، سید احمد شہیدؒ کے نانا اور پیغمبر سلطان شہیدؒ کے روحانی سرپرست تھے اور اس سلسلہ میں تفصیلی مطالعہ سے یہ حقیقت آشکار ہوتی ہے کہ امام ربانیؒ، شاہ ولی اللہ، شاہ ابو سعیدؒ، پیغمبر سلطان، شاہ کاظم قلندرؒ، اور نگ زیب عالمگیرؒ، سید احمد شہیدؒ اور پھر خود مولانا علی میان ندویؒ سب ایک ہی سلسلہ روحانیت کی کڑی ہیں۔ مولانا محمد حسنی، برادرزادہ مولانا سید ابو الحسن علی ندویؒ نے خانوادہ شاہ علم اللہ اور خانوادہ شاہ محمد کاظمؒ کے خصوصی ربط و نسبت کو بہت شاندار خراج تحسین پیش کیا ہے:

۱۔ مولوی حافظ تقی انور علوی کاظمی، تذکرہ گلشن کرم، ص ۱۹

۲۔ مولوی حافظ تقی انور علوی کاظمی، تذکرہ گلشن کرم، ص ۱۹

”کاکوری کا مشہور سلسلہ عالیہ قلندر یہ جو اپنی وسیع المشربی رواداری اور جذب و سرستی میں مشہور ہے اس کے نامور مشائخ کے حالات زندگی اور سوانح و اتفاقات میں ہمیں اس جگہ وہ رنگ صاف نظر آتا ہے جہاں خانوادہ علم اللہ کا اس کے ساتھ پیوند لگا ہوا ہے اور دونوں سلسلے کی ایک شخصیت میں جمع ہو گئے ہیں۔ گویا ایک نور مستطیل ہے کہ جدھر سے گزرتا ہے اپنی روشنی چھوڑ جاتا ہے۔ حضرت شاہ محمد کاظم قلندرؒ ملکاۓ ۱۸۰۱ء-۲۳۱۴ھ کو جو اس سلسلہ کے عظیم المرتب بزرگ گزرے ہیں۔ شاہ لعل محمد صاحبؒ اور اس کے بعد شاہ ابوسعید صاحب نبیرہ سید آیت اللہ بن سید شاہ علم اللہؒ سے اجازت حاصل تھی“^۱

اسی خاندانی اور روحانی تعلق کے سبب مولانا علی میاں خانقاہ کاظمیہ کے صاحب سجادہ حضرت مولانا شاہ مصطفیٰ حیدر قلندر مدظلہ اور آپ کے برادر افضل حضرت مولانا حافظ شاہ محمد مجتبی حیدر قلندر مدظلہ کا بڑا اکرام فرماتے تھے۔ لکھنؤ کی کسی تقریب میں ملاقات ہو جاتی تو فرماتے کہ سلسلہ مجددیہ آپ ہی دونوں بھائیوں کے دم سے قائم ہے اور جب کبھی خانقاہ کاظمیہ کا کوری جاتے تو پہلے فاتحہ خوانی کرتے اور ہمیشہ ساتھ میں شیرینی بھی لاتے اور حضرت صاحبانِ مدظلہ العالی کو نذر کرتے۔

مولانا موصوف خاصابن خدا میں ہیں۔ اختیائے حال کے باوجود عبادت میں لذت و حلاوت، بزرگوں کے تذکروں کے وقت ان کی گم شدگی اور زیارت قبور میں رفت کو بہتوں نے محسوس کیا ہے۔ وہ کبھی مغلوب الحال نہیں ہوئے کیونکہ وہ جانتے تھے کہ ”شیخ عبدالقار جیلانیؒ کو طریقت کو شریعت کا خادم بنانے سے ہی مجدد کا درجہ حاصل ہوا ہے۔“^۲

ان کی نگاہ میں شیخ شہاب الدین سہروردیؒ کا یہ قول بھی تھا کہ ”تصوف نام ہی ہے قول فعلاً حالاً ہر حیثیت سے اجاع رسول اللہ ﷺ کا“ اسی لئے انہوں نے بزرگوں کے ہر قول اور ہر فعل کو بھی آنکھ بند کر کے قبول نہیں کیا ہے بلکہ ان کی قبولیت کے لئے کتاب و سنت اور اجماع امت سے سند کی شرط رکھی ہے کیونکہ انبیاء اس حقیقت کا شدت سے احساس رہا ہے کہ ”کتاب و سنت سے عدم اشتغال اور فن حدیث سے ندا اتفاقیت اور اس

۱- سید محمد حسنی، تذکرہ شاہ علم اللہ ص ۱۸

۲- مولانا سید ابوالحسن علی حسنی ندوی، دعوت و عزیمت جلد چہارم، ص ۲۲۹

کی صحیح اور اس کی مستند کتابوں سے محرموی کی بنا پر، خانقاہیں ایسے عقائد و اعمال کی آماجگاہ بن گئیں جن کی سند دین کے اصلی مآخذوں سے ملنا مشکل اور جن سے قرون اویٰ کے مسلمان یکسر نہ آشنا تھے۔^۱

اپنے جدا اعلیٰ سید احمد شہید^۲ کے شاہ عبدالعزیز محدث دہلوی^۳ کے دست حق پرست پر بیعت کے وقت شیخ کے حکم کے باوجود ”تصور شیخ“ سے سید صاحب کی بالا رب معدرات اور اس معدرات پر شاہ صاحب کی طرف سے سید صاحب کو ”ولایت ولیاء“ کی بشارت کو انہوں نے بڑے اہتمام سے بیان کیا ہے۔^۴

اسی طرح خانقاہی رسم اور بزرگوں کے ہتائے ہوئے اعمال و اشغال اور تصوف کی ہر کتاب کو بھی وہ معتر نہیں مانتے۔ ان کا خیال ہے کہ:

”ہندوستان کے ان مقامی روحانی فلسفوں اور تحریکوں کا اثر اپنے زمانہ کے مشہور و مقبول شطراری شیخ محمد غوث گوالیاری کی مقبول کتاب ”جوہر حس“ میں دیکھا جاسکتا ہے جس کی بنیاد زیادہ تر بزرگوں کے اقوال اور اپنے تحریکات پر ہے۔ ایسا معلوم ہوتا ہے کہ صحیح احادیث سے ثابت ہونے یا معتر کتب شاکل دیر سے اخذ کرنے کو ضروری نہیں سمجھا گیا۔“^۵

حاصل کلام یہ کہ مولانا سید ابوالحسن علی ندوی صوفیہ کے طرفدار اور ذوق و میلان طبیعت کے اعتبار سے خود بھی صوفی ہیں لیکن ان کا تصوف متصوفانہ انہا پسندی سے مملو نہیں ہے بلکہ شریعت کی بے ریاضا بندی کا دوسرا نام ہے۔ انہیں اصرار ہے کہ ”جنہوں نے اسلام میں مجددانہ اور مجاهد انہ کا رنام دیئے ہیں ان میں سے اکثر افراد روحانی حیثیت سے بلند مقام رکھتے تھے“ کیونکہ ”روحانی ترقی اور کمال باطنی کا آخری لازمی نتیجہ شوق شہادت ہے اور مجاهدہ کی تکمیل چاہد ہے۔“^۶

اس لئے ان کے تمام مددوں مثلاً حضرت علی مرتضیٰ، شیخ عبدالقادر جیلانی، امام ابن تیمیہ، امیر عبدالقادر جزاڑی، محمد احمد سوڈاٹی، سید احمد شریف سنوی، حسن البداء اور ہندوستان

۱۔ مولانا سید ابوالحسن علی حسني ندوی، دعوت و عزیمت جلد چہارم، ص ۲۵۰

۲۔ مولانا سید ابوالحسن علی حسني ندوی، سیرت سید احمد شہید جلد اول، ص ۱۱۵

۳۔ مولانا سید ابوالحسن علی حسني ندوی، دعوت و عزیمت جلد چہارم، ص ۲۵۰

۴۔ مولانا سید ابوالحسن علی حسني ندوی، ترکیہ و احسان یا تصوف و سلوک، ص ۱۱۱

میں امام ربانی مجدد الف ثانی، شاہ ولی اللہ، سید احمد شہید وغیرہ... سیف و تسبیح کے جامع تھے خود ان کے خاندانی بزرگوں کا بھی بھی حال رہا ہے اور مولانا موصوف نے اپنے خاندان کے اس خصوصی و صفت کو بیان کرنے میں بڑے اہتمام سے کام لیا ہے۔

”اس خاندان کا ایک امتیازی و صفت جو اس کے اکثر تاریخی عہدوں میں قائم رہا، مرد اگنی، حیثیت دینی اور جذبہ جہاد ہے جس کو مجموعی طور پر عربی زبان کا قدیم لفظ ”فتوہ“ یا تھوڑے فرق و اختلاف کے ساتھ یورپ کے قرون وسطیٰ کی اصطلاح CHIVALRY ادا کرتی ہے۔ اس کا نتیجہ ہے کہ اس تاریخ کے خاندان میں بار بار ان اولوالہرم قائدین یا مجاہدین کے نام آتے ہیں جنہوں نے اپنے اپنے زمانہ میں جہاد میں حصہ لیا اور شہادت سے سرخرو ہوئے۔ شاہ علم اللہ صاحب کے ۳۳ صاحبزادے جہاد میں شریک ہوئے اور دو پوتے سید عظیم الدین بن سید آیت اللہ اور سید محمد جامع بن سید محمد احسن بن سید آیت اللہ اور ایک بھتیجے اور داماد سید عبدالرحیم بن سید ہدایت اللہ شہید ہوئے۔

..... خاندانی روایتوں اور حضرت سید احمد شہید کے تذکروں سے اس کا بھی پتہ

چلتا ہے کہ سلطان شہید (ٹپو سلطان) جو

ترکشی مارا خدگ آخریں

کا صحیح مصدق اور ہندوستانی مسلمانوں کی خودداری، مومن کی فراست اور مجاہد کی غیرت ایمان کی آخری نشانی تھے اور جس نے گیدڑ کی سو سالہ زندگی پر شیر کی ایک دن کی زندگی کو ترجیح دے کر انگریزی افواج کے مقابلہ میں سری رنگا چشم کے معزکہ میں شہادت سے سرخرو ہو کر مسلمان بلکہ پورے ہندوستان کی عزت رکھ لی وہ اور ان کا خاندان حضرت شاہ ابوسعید اور ان کے جلیل القدر فرزند حضرت شاہ ابواللیث سے (جو سید شہید کے حقیقی ماموں تھے) بیعت وارادت کا تعلق رکھتے تھے۔ خود حضرت شاہ ابواللیث صاحب کا سفر حج سے واپسی ۱۲۰۸ھ (ٹپو سلطان ۹۹ یا ۱۲۱۳ھ کی حیات میں) کو ٹیار بندر پر (جواب منکور ریاست کرناٹک کھلا تاہے اور اس وقت ٹپو سلطان کی قلمروں میں شامل تھا) اتنا اور مختصر علاالت کے بعد وفات پانا اور وہیں مدفون ہونا پتا تاہے کہ اس مجاہد خاندان کے حضرت شاہ علم اللہ صاحب کی اس شاخ اور سید صاحب کے اجداد مادری سے عقیدت وارادت کے مسکونی تعلقات تھے اور کیا عجب ہے

کہ اس تعلق نے بھی اس جذبہ اور کردار کی تشكیل و تربیت میں حصہ لیا ہو جس کا انہصار اس خاندان کے انگریزوں کے بڑھتے ہوئے اقتدار سے نفرت اور اس کے ازالہ کے لئے جان کی بازی لگادینے کی شکل میں ہوا۔.....
..... یہ وصف اس خاندان میں تیر ہویں صدی ہجری کے وسط

تک نمایاں طریقہ پر قائم رکھا اور کچھ تجہب نہیں کہ حضرت سید احمد شہیدؒ کے ذہنی نشوونما اور سیرت کی تشكیل میں اس کا بھی حصہ رہا ہو۔.....
.....

۱۸۵ کے ہنگامہ رستخیز میں بھی اس خاندان کی ہمدردی اور جذبات اپنے ہم وطنوں کے ساتھ تھے جو انگریزوں سے نبرد آزمائتے اس کے نتیجہ میں اس خاندان کے ایک ممتاز فرد میرے دادا مولوی حکیم سید فخر الدین صاحب کو عرصہ تک بعض دیہاتوں میں مستور و مختلی رہنا پڑا۔ اس دور میں خاندان کے باصلاحیت افراد میں انگریزی حکومت کا متسلی ہونے کے بجائے، بندیلکھنڈ کی ہندو ریاستوں، تاگور، ریوال وغیرہ سے اور مسلم ریاستوں حیدر آباد اور بھوپال وونک سے تعلق ملاز ملت کو ترجیح دی ہے۔^۱ اور انہوں نے خود بھی کبھی "سر سوتی و دننا" اور کبھی "وندے ما ترم" کے خلاف نفرہ جہاد بلند کر کے اس سلسلے کو آگے بڑھایا ہے نیز تمنا کی ہے کہ یہ سلسلہ کبھی نہ تھے لیکن قرآن و سنت کی کمل ایتاء کے ساتھ۔

"میں ترکیہ کی کسی خاص الگی بند ہی اور معین شکل پر زور نہیں دیتا جس کا رواج عام ہو اور جس کا نام آخری دور میں تصوف پر، نہ میں تصوف کے حاملین میں سے سب کو ہر طرح کی غلط روی و غلط فہمی سے بری سمجھتا ہوں اور نہ ان کو معصوم قرار دیتا ہوں، لیکن یہ ضروری ہے کہ اس خلاء کو جو ہماری زندگی اور ہمارے معاشرہ میں واقع ہو گیا ہے، جلد پر کیا جائے اور ترکیہ و احسان اور فقہ باطن کو پھر سے تازہ کیا جائے جس طرح ہمارے اسلاف نے اس کو اپنے اپنے زمانہ میں تازہ کیا تھا اور یہ سب منہاج نبوت اور کتاب و سنت کی روشنی میں ہو۔ بہر حال ہر دور میں اور ہر جگہ جہاں مسلمان یتے ہوں یہ کام ضروری ہے۔"^۲

۱-مولانا ابوالحسن علی حسنی ندوی، کاروان زندگی، جلد ۱، ص ۲۳-۲۷

۲-مولانا سید ابوالحسن علی حسنی ندوی، ترکیہ و احسان یا تصوف و سلوک، ص ۲۳